

# ಶ್ರೀ ರಾಘವೇಂದ್ರ ಗುರುಚರಿತೆ

ರಚಯಿತೆ :

ಕೂರಿಗನೂರು ದೇವೇಂದ್ರರಾವ್

ಪ್ರಕಾಶಕರು :

ಶ್ರೀ ಗುರುರಾಜರ ಭಕ್ತರು

ಸಂಪಾದಕ :

ಜೆ. ಹೆಚ್. ಬಿ. ಅಚಾರ್ಯ

ಬಳ್ಳಾರಿ - ಬೆಂಗಳೂರು.

# ಶ್ರೀ ರಾಘವೇಂದ್ರ ಗುರುಚರಿತೆ

ರಚಯಿತ :

ಕೊರಿಗನೂರು ದೇವೇಂದ್ರರಾವ್

ಪ್ರಕಾಶಕರು :

ಶ್ರೀ ಗುರುರಾಜರ ಭಕ್ತರು

ಸಂಪಾದಕ :

ಜೆ. ಹೆಚ್. ಬಿ. ಅಚಾರ್ಯ

ಬಳ್ಳಾರಿ - ಬೆಂಗಳೂರು.

ದ್ವಿತೀಯ ಮುದ್ರಣ  
೧೦೦೦ ಪ್ರತಿಗಳು - ೧೯೬೯

ಬೆಲೆ ೫೦ ಪೈಸೆ

ಪ್ರತಿಗಳಿಗೆ :-

ಜಿ. ಹೆಚ್. ನರಸಿಂಹಮೂರ್ತಿ

೩. ಟಿಂಪಲ್ ರೋಡ್, ಲನೇ ಕ್ರಾಸ್,  
ಮಲ್ಲೇಶ್ವರಂ, ಬೆಂಗಳೂರು-೩.

ಮುದ್ರಕರು :-

ಶ್ರೀ ಸುಧೀಂದ್ರ ಮುದ್ರಣಾಲಯ  
ಮಲ್ಲೇಶ್ವರಂ, ಬೆಂಗಳೂರು-೩.

॥ ಶ್ರೀರಸ್ತು ॥

ಮುನ್ನುಡಿ

(ಸಂಪಾದಕೀಯ)

ಶ್ರೀ ರಾಘವೇಂದ್ರ ಗುರು ಚರಿತೆಯನ್ನು ಈವರಿಗೆ ಬಹು ಜನರು, ಬಹು ಭಾಷೆಗಳಲ್ಲಿ ಬಹು ವಿಧವಾಗಿ ಬಣ್ಣಿಸಿರುತ್ತಾರೆ. ಅಗಮ್ಯ ಮಹಿಮರ ಅಮರ ಚರಿತ್ರೆಯನ್ನು ಮುಖ್ಯವಾಗಿ ಮಹಿಳೆಯರಿಗಾಗಿ ಹಾಡಿ ಪಾಡಲು ಸೌಕರ್ಯವಾಗುವಂತೆ ರಚಿತವಾಗಿರುವ ಕೃತಿಗಳು ಹಲವಾರು.

ಶ್ರೀ ಮಂತ್ರಾಲಯ ಪ್ರಭುಗಳ ಮಹಿಮೆಗಳನ್ನು ವರ್ಣಿಸುವ ಕೃತಿಗಳನ್ನೆರಡು ಪಂಗಡಗಳಾಗಿ ವಿಂಗಡಿಸಬಹುದು. ಮೊದಲನೆಯದಾಗಿ ಶ್ರೀ ಜಗನ್ನಾಥದಾಸರು, ಶ್ರೀ ವಿಜಯದಾಸರು, ಶ್ರೀ ಗೋಪಾಲದಾಸರು ಮುಂತಾದ ಅಪರೋಕ್ಷ ಜ್ಞಾನಿಗಳಿಂದ ರಚಿತವಾದ ಸುಳಾದಿಗಳು. ಎರಡನೇದಾಗಿ ನಮ್ಮಂಥ ಪಾಮರರಿಂದ ಅಭಿವರ್ಣಿತವಾದ ಪದ್ಯಮೂಲಿಕೆ, ಹಾಡುಗಳು ಸಾಮಾನ್ಯವಾಗಿ ಶ್ರೀ ಗುರುರಾಜರ ಪಲ್ಲಕಿ ಸೇವಾ ಕಾಲದಲ್ಲಿ ದಾಸರ ಪದಗಳನ್ನೇ ಹಾಡುವ ಸತ್ಸಂಪ್ರದಾಯವು ಕಂಡುಬಂದಿದೆ. ಇದರ ಪ್ರಾಧಾನ್ಯತೆಗೆ ಕಾರಣವೆಂದರೆ ಅದು ಕೇವಲ ಗುರುಗುಣ ಸ್ತವನವಾಗಿರುತ್ತದೆ. ಇತರ ಕೃತಿಗಳಲ್ಲಿ ಕವಿಯ ಲೋಕಾನುಭವ, ಕಷ್ಟಸಂಕಷ್ಟಗಳು, ಬವಣೆಗಳು, ಬಯಕೆಗಳು ಮುಂತಾದ ಇಹಲೋಕದ ವ್ಯಾಪಾರಕ್ರಮಗುಣವಾದ ವಿಷಯ ಸಂಮಿಳಿತವಾಗಿರುತ್ತದೆ. ಎಲ್ಲಾ ಇತರ ಕೃತಿಗಳು ಹೀಗಿದ್ದಲ್ಲ. ಹಲವಾರು ಉತ್ತಮ ರಚನೆಗಳು ಇರುವುದು ಸುಜನರಿಗೆ ಕಂಡುಬಂದಿದೆ.

ಕೂರಿಗನೂರು ಶ್ರೀ ದೇವೇಂದ್ರ ರಾಯರಿಂದ ರಚಿತವಾದ “ಶ್ರೀ ಗುರು ಚರಿತೆ” ಮೊದಲನೇ ದರ್ಜೆಗೆ ಸೇರಿದುದೆಂಬುದಾಗಿ, ನಿರ್ಮಾತೃರ ಬುದ್ಧಿ

ಯುಳ್ಳವರಿಗೆ ತೋರುವುದರಲ್ಲಿ ಸಂಶಯವಿಲ್ಲ. ರಚನೆಯು, ಸರಳ, ಸುಂದರ, ಸುಲಭ ಶ್ರಾವ್ಯವಾಗಿರುವುದಲ್ಲದೆ, ಪಠಿಸಲು ಸೌಕರ್ಯವಾಗಿರುವುದು ಓದುಗರು ಕಾಣಬಹುದು. ಕೀರ್ತಿ ಶೇಷರಾದ ಶ್ರೀ ದೇವೇಂದ್ರರಾಯರು ಶ್ರೀ ಗುರುರಾಜರ ಪೂರ್ಣಾನುಗ್ರಹಕ್ಕೆ ಪಾತ್ರರಾದ ವರ ಕವಿಗಳೆಂದು ಹೇಳುವುದತಿಶಯೋಕ್ತಿಯಲ್ಲ.

ಅಲ್ಪಜ್ಞನಾದ ನಾನು “ಶ್ರೀ ಗುರುಚರಿತ್ರೆ”ಯನ್ನು ಕರ್ಣಾಟಾಂಧ್ರ ಭಾಷೆಗಳಲ್ಲಿ, ಗದ್ಯದಲ್ಲಿಯೂ, ಪದ್ಯಾತ್ಮಕವಾಗಿಯೂ ರಚಿಸಿರುತ್ತೇನೆ! ಶ್ರೀ ರಾಯರ ಅವತಾರತ್ರಯದ ಕಥಾವಸ್ತುವನ್ನೇ “ಶತಕ” ರೂಪವಾಗಿ “ಗೀತಾ” ವೃತ್ತದಲ್ಲಿ ರಚಿಸಿ ಈಚೆಗೆ ಪ್ರಕಟಿಸಲಾಗಿದೆ. ಈ ಚರಿತ್ರೆಯ ಕಥಾವಸ್ತುವು ಒಂದೇ ಆಗಿದೆ. “ಭಾಮಿನೀ ಸಟ್ಟದಿ” ವೃತ್ತದಲ್ಲಿರುವುದರಿಂದ, ನಿತ್ಯ ಪಾರಾಯಣೆಗೆ ಮಹಿಳೆಯರಿಗೆ ಹೆಚ್ಚು ಅನುಕೂಲವಾಗಿದೆ! ಶ್ರೀ ರಾಯರ ಭಕ್ತವೃಂದದಲ್ಲಿ ಪ್ರೀಯರೇ ಹೆಚ್ಚು ಹೆಚ್ಚಾಗಿರುವುದರಿಂದ, ಕೃತಿಕರ್ತರ ಈ ಕೃತಿ ಸಾರ್ಥಕವು, ಫಲಪ್ರದವೂ ಆಗಿರುತ್ತದೆ.

ಎನ್ನ ಸನ್ನಿಹಿತರಲ್ಲಿ ಒಬ್ಬರಾದ ಶ್ರೀ ಉತ್ತಮನೂರು ನಾರಾಯಣ ರಾಯರು ನಾನು ರಚಿಸಿದ “ಶ್ರೀ ರಾಘವೇಂದ್ರ ಶತಕಕ್ಕೆ” ಮುದ್ದಾದ ಮುನ್ನುಡಿಯನ್ನು ಬರೆದು ಶ್ರೀ ಗುರುರಾಜರ ಭಕ್ತಲೋಕಕ್ಕೆ ಸುಪರಿಚಿತರಾಗಿದ್ದಾರೆ. ಇವರು ಈ ಕೃತಿಕರ್ತರಾದ ಶ್ರೀ ದೇವೇಂದ್ರರಾಯರ ಸೋದರಳಿಯಂದಿರು. ಇವರ ಶಿಷ್ಯಳಾದ ನನ್ನ ಸೌ|| ವತಿ ಈ ಕೃತಿಯ ಪ್ರತಿಯೊಂದನ್ನು ಅಪೇಕ್ಷಿಸಿದಾಗ ಒಂದು ಪ್ರತಿಯನ್ನು ಕಳಿಸುವುದಲ್ಲದೆ ಅವಕಾಶವಿದ್ದಲ್ಲಿ ಪುನರ್ ಮುದ್ರಣ ಮಾಡಬೇಕೆಂಬುದಾಗಿ ಸೂಚಿಸಿದರು. ನಾವು ಅಸ್ವತಂತ್ರರಲ್ಲವೇ ? ಆ ಭಾರವನ್ನು ಶ್ರೀ ರಾಯರ ಮೇಲೆ ಹಾಕಿ ಸಮ್ಮತಿಯನ್ನು ತಿಳಿಸಿದೆ. ಶ್ರೀ ನಾರಾಯಣರಾಯರು ಉತ್ತಮ ನಿರ್ಮಾಕರು. ತ್ರಿಭಾಷಾ ಕೋವಿದರು. ಅಪರಿಚಿತರಾದ ಕೃತಿಕರ್ತರ ಪರಿಚಯ ಮಾಡಿಕೊಡಬೇಕೆಂದು ಕೋರಿದೆ. ಅವರ ಪರಿಚಯ ವಾಕ್ಯಗಳನ್ನು ಬರೆದು, ಪುನರ್ ಮುದ್ರಣಕ್ಕೆ ಅನುಮತಿಯಿತ್ತು ಶ್ರೀ ನಾರಾಯಣರಾಯರಿಗೆ ನನ್ನ ಕೃತಜ್ಞತಾವೂರ್ವಕ ವಂದನೆಗಳು

ಶ್ರೀ ಗುರು ಸಾರ್ವಭೌಮರ ಪುಣ್ಯರಾಶಿ ಅನಂತವಾದುದು. ಅವರ ಭಕ್ತಕೋಟಿಯು ಅಮಿತವಾದುದು. ಗುರುಚರಿತ್ರೆ ಹಾಗೂ ವೇದಾಂತ ವಿಷಯಕ ಕೃತಿಗಳ ಪ್ರಕಾಶಕರು ಅತಿವಿರಳ ಹಾಗೂ ದುರ್ಲಭವಾಗಿರುವುದು ಗಮನಾರ್ಹವಾದ ವಿಷಯ.

“ಕೃತಿ ಪ್ರಕಾಶನವು ಶ್ರೀ ಗುರುರಾಜರ ಸೇವೆಯೆಂಬ ಭಾವನೆ ಬಂದಲ್ಲಿ ಕೃತಿಗಳು ಬಹು ಬೇಗನೆ ಹೊರಬರಲು ಸಾಧ್ಯವಾದೀತು!”

ಈ ಕೃತಿ ಪ್ರಕಾಶನವೆಂದರೆ ಪುನರ್‌ಮುದ್ರಣಕ್ಕೆ ಶ್ರೀ ಗುರುರಾಜರ ಸೇವೆಯೆಂಬ ದೃಷ್ಟಿಯಿಂದ ಮುದ್ರಣ ದ್ರವ್ಯ ಸಹಾಯ ಮಾಡಿದ ಮಿತ್ರರಿಗೆ ಹಾಗೂ ಶ್ರೀ ಗುರುರಾಜರ ಭಕ್ತರಿಗೆ ಶ್ರೀ ರಾಘವೇಂದ್ರ ಗುರುಸಾರ್ವಭೌಮರು ಇತೋಪ್ಯತಿಶಯವಾದ ಆಯುರಾರೋಗ್ಯ ಐಶ್ವರ್ಯಗಳನ್ನು ದಯಪಾಲಿಸಿ ಸಂರಕ್ಷಿಸಲೆಂಬುದಾಗಿ ಭಕ್ತವತ್ಸಲರಾದ ಶ್ರೀ ರಾಯರಲ್ಲಿ ಪ್ರಾರ್ಥಿಸಿ ಪ್ರಕಾಶಕ ವೃಂದಕ್ಕೆ ನನ್ನ ಧನ್ಯವಾದಗಳನ್ನರ್ಪಿಸುತ್ತೇನೆ.

ಮುದ್ರಣದ ಜವಾಬ್ದಾರಿಯನ್ನು ಬಲ್ಲವರಾದ ಭದ್ರಗಿರಿ ಸೋದರರು ಈ ಕೃತಿಯನ್ನು ಶೀಘ್ರದಲ್ಲೇ ಮುದ್ದಾಗಿ ಮುದ್ರಿಸಿ ಶ್ರೀ ಗುರುರಾಜರ ಕೃಪೆಗೆ ಪಾತ್ರರಾಗಿರುತ್ತಾರೆ ಮಿತ್ರರಾದ ಶ್ರೀ ಸರ್ವೋತ್ತಮ ಪೈಗಳ ಸಹೃದಯತೆಗೆ ಧನ್ಯವಾದಗಳು.

ರಾಯ ! ಸನ್ಮಿತ್ರ ! ನಿಬುಧ ! ನಾರಾಯಣಾರ್ಯ !  
ಬಯಸಿದಂತೆಯೇ “ಗುರುಕೃತಿ” ಪ್ರಚುರವಾಯ್ತು  
ನೆರವು ನೀಡಿದ ಭಕ್ತರಂ ಕರುಣೆಯಿಂದ  
ರಕ್ಷಿಸಲಿ ಭಕ್ತವತ್ಸಲ ! ರಾಘವೇಂದ್ರ !

ಬೆಂಗಳೂರು.

9-1-1969

ವಿದ್ವಜ್ಞನ ವಿಧೇಯ.

ಜೆ. ಹೆಚ್. ಬಿ. ಅಚಾರ್ಯ

|| ಶ್ರೀ ||

## ಪರಿಚಯವಾಕ್ಯಗಳು

by

ಉತ್ತನೂರು ನಾರಾಯಣರಾವ್, ವಿದ್ವಾನ್.

ಪ್ರಧಾನಾಂಧ್ರ ಸಂಠಿತರು, ಪರಿಷತ್ಪ್ರದೇಶದ ಪಾಠಶಾಲೆ

ರಾಯದುರ್ಗ - ಅನಂತಪುರ ಜಿಲ್ಲೆ - ಅಂಧ್ರಪ್ರದೇಶ.

ಶ್ರೀ ರಾಘವೇಂದ್ರ ಶತಕ ಕರ್ತರು ಕೇ|| ಶೇ|| ದೇವೇಂದ್ರರಾಯರು. ಇವರು ನನ್ನ ಸೋದರ ಮಾವಂದಿರಲ್ಲಿ ಹಿರಿಯರು. ಮೈಸೂರು ರಾಷ್ಟ್ರ ಬಿಲ್ವಾಂಜಿ ಜಿಲ್ಲೆ - ಸಿರಿಗುಪ್ಪೆ ತಾಲ್ಲೂಕು "ಕೂರಿಗನೂರು" ಇವರ ಜನ್ಮಸ್ಥಳವು.

ದೇವೇಂದ್ರರಾಯರ ವಿದ್ಯಾಭ್ಯಾಸವು ಹಳ್ಳಿಯ "ಅಯ್ಯನವರ" ಶಾಲೆಯಲ್ಲಿ ಜರುಗಿತು. ಪ್ರಾಥಮಿಕ ವಿದ್ಯಾಭ್ಯಾಸಾನಂತರ ಅವರು ಅನೇಕ ವರ್ಷಗಳ ಕಾಲ "ಮೀಸ"ಲಾಗಿದ್ದ ತಮ್ಮ ಸ್ವಗ್ರಾಮದ "ರೆಡ್ಡಿ" ಉದ್ಯೋಗವನ್ನು ದಕ್ಷತೆಯಿಂದ ನಿರ್ವಹಿಸಿ ಹೆಸರಾಂತರಾದರು. ಔದ್ಯೋಗಿಕ ಕಾರ್ಯಭಾರವನ್ನು ನಿಜ್ಜತೆಯಿಂದ, ವಿಚಕ್ಷಣತೆಯಿಂದ ನಿರ್ವಹಿಸುತ್ತಾ, ವಿರಾಮ ಕಾಲವನ್ನು ಕನ್ನಡ ಕಾವ್ಯವಲೋಕನೆ. ಅವಗಾಹನೆ ಪರಿಶೀಲನೆಗಳಿಗೆ ವಿನಿಯೋಗಿಸಿ ದೇವೇಂದ್ರರಾಯರು ಅನತಿ ಕಾಲದಲ್ಲಿ ಅವರಲ್ಲಿ ಸುಪ್ರಸಂಗಾತ್ಮಕವಿತ್ತಾ ಶಕ್ತಿಯು ಹೊರಹೊಮ್ಮಲು ಕೂರಿಗನೂರು ರಾಯರು ಕವಿತಾ ರಚನೆಗುಪಕ್ರಮಿಸಿ "ಕೂರ್ಮಶತಕ"ವೆಂಬ ಭಕ್ತಿ ಶತಕವನ್ನು ಭಾಮಿನೀ ಷಟ್ಪದಿಯಲ್ಲಿ ರಚಿಸಿ ಅದನ್ನು ಮುದ್ರಿಸಿದರು. ಈ ಶತಕವು ಭಕ್ತಿ ಭಾವ ಬಂಧುರವಾಗಿ ಶೈಲಿ ಸಾರಳ್ಯ ಸಂಪನ್ನವಾಗಿ ಶ್ರುತಿವೇದವಾಗಿ ಸಾಗಿದೆ; ಜನಪ್ರಿಯವಾಗಿದೆ. ಪ್ರತಿಭಾವೈಶಿಷ್ಟ್ಯಗಳ ಸಮೀಚೀನ ಸಮ್ಮೇಳನಾ ಪ್ರಭಾವದಿಂದ ಸುಪ್ರಸಿದ್ಧ ಕನ್ನಡ ಮಹಾ ಕಾವ್ಯಗಳ ಅರ್ಥ ವಿವರಣೆಯಲ್ಲಿ ಶ್ರೀ ರಾಯರಿಗೆ

ಸದೃಶರಾದವರು ಅಪ್ರಾಂತ್ಯದಲ್ಲಿ ಅವರ ಕಾಲದಲ್ಲಿಮತ್ತಿನ್ನಾರೂ ಇರಲಿಲ್ಲವೆಂದರೆ ಅತ್ಯುಕ್ತಿಯಾಗಲಾರದು. “ಕುಮಾರವ್ಯಾಸನು ಪಾಡಿದನೆಂದರೆ ಕಲಿಯುಗ ದ್ವಾಪರ”ವಾಗುವುದಲ್ಲವೆ!- ದೇವೇಂದ್ರರಾಯರು ಗದುಗಿನ ಭಾರತವನ್ನು ವಾಚನ ಮಾಡುತ್ತಿದ್ದಾಗ ಕವಿ ಕುಮಾರವ್ಯಾಸನು ಸಹೃದಯಶ್ರೋತರ ಮನೋ ನಯನಗಳ ಮುಂಸೆ ನಿಂದು ಹರ್ಷೋತ್ಕರ್ಷದಿಂದ ಕುಣಿಯುತ್ತಿತ್ತು ನೆಂದರೆ ಅತಿಶಯೋಕ್ತಿ ಆಗಲಾರದು. ಅವರು ತಮ್ಮ ಮೇಘ ಗಂಭೀರ ಕಂಠ ದಿಂದ - ಗಮಕ ಹೊಳೆಯ ಹೊಳವುಗಳಿಂದ - ತಮ್ಮ ಪ್ರತಿಭಾವೃತ್ತಿಗಳ ಬೆಳಕುಗಳಿಂದ ಅರ್ಥ ವಿನರಣೆಯನ್ನು ಮಾಡುತ್ತಿದ್ದಾಗ ರೋಮಾಂಚನ ಗೊಳ್ಳದೆ - ತಲೆತೂಗದ ಶ್ರೋತನೊಬ್ಬನಿಲ್ಲ.

ಪ್ರಾಸಂಚಿಕ ಸುಖಗಳನ್ನು ಸಾಕಷ್ಟು ಅನುಭವಿಸಿ. “ಇಹಸಂಸಾರೇ ಬಹು ದುಸ್ಸಾರೇ”- ಎಂಬುದನ್ನರಿತು “ಕೃಪಯಾಪಾರೇ ಪಾಹಿಮುರಾರೇ!” ಎಂದು ಶ್ರೀಹರಿಯನ್ನು ಪ್ರಾರ್ಥಿಸಿ ಭಕ್ತಿಮಯವಾದ ಬಾಳನ್ನು ಬೆಳಗಿದವರು ಶ್ರೀ ದೇವೇಂದ್ರರಾಯರು. ಪದುಮನಾಭನ ಭಜನೆಯಲ್ಲಿನ ಫರಮ ಸುಖ ವನ್ನರಿತು ಮೈಮರೆತು ಭಜನೆ ಮಾಡಿ ಅವನ ಅನುಪಮಾನುಗ್ರಹವನ್ನರ್ಥಿಸಿದವರು “ಕೂರಿಗನೂರು ರಾಯರು”.

ಶ್ರೀ ಮಂತ್ರಾಲಯ ಪ್ರಭುಗಳಾದ ಶ್ರೀ ರಾಘವೇಂದ್ರ ಯತೀಂದ್ರರಲ್ಲಿ ಅವರ ಭಕ್ತಿ ಅಚಂಚಲವಾದುದು. ಶ್ರೀ ಗುರುರಾಜರು ಅಪರೋಕ್ಷೇಶ್ವರ ಶ್ರೀಶರೂ ಶರಣರ ಸುರಭೂಜರಲ್ಲವೇ!! ಕೃಪಾಸಾಂದ್ರರಾದ ಶ್ರೀ ಮಂತ್ರಾಲಯ ಗುರು ಸಾರ್ವಭೌಮರ ಅವತಾರ ತ್ರಯದ ಮಹಾ ಮಹಿಮೋದಧಿಯನ್ನು “ಶ್ರೀ ರಾಯ”ರು ಬಣ್ಣಿಸಿದ ಶತಕವೇ “ಶ್ರೀ ರಾಘವೇಂದ್ರ ಶತಕವು”.

ಇದು ಮುದ್ರಿತವಾಗಿ ಅನೇಕ ವರ್ಷಗಳಾದುವು. ನನ್ನ ಸಚ್ಚಿಷ್ಯಳೂ ಸಾತ್ವಿಕ ಸಾಹಿತ್ಯ ಪ್ರೇಮಿಯೂ, ಸನ್ನಿಹಿತರಾದ ಭಕ್ತಕವಿ ಶ್ರೀ ಭೀಮಾ ಚಾರ್ಯರ ಧರ್ಮಪತ್ನಿಯಾದ ಸೌ|| ಕು|| ಸುಮಿತ್ರಾಬಾಯಿಯವರ ಮುಂದೆ ಈ ಶತಕವನ್ನೊಂದು ಸಲ ಓದಿದ್ದೆನು. 24 ವರ್ಷಗಳನಂತರ ನನ್ನ ಶಿಷ್ಯಳು



ಈ ಶತಕದ ಪ್ರತಿಯನ್ನು ಕಳುಹಿಸಬೇಕೆಂದು ತಮ್ಮ ಪತಿಯ ಮೂಲಕ ಕೋರಿದರು. ಅತಿ ಪ್ರಯಾಸದಿಂದ ಅದರ ಪ್ರತಿಯನ್ನೊಂದನ್ನು ಸಂಪಾದಿಸಿ ಶ್ರೀ ಭೀಮಾಚಾರ್ಯರಿಗೆ ಅದನ್ನು ತಲುಪಿಸುತ್ತಾ ಅನುಕೂಲವಿದ್ದಲ್ಲಿ ಈ ಶತಕದ ಪುನರ್ಮುದ್ರಣಕ್ಕೆ ಪ್ರಯತ್ನಿಸಿ ಪುಣ್ಯ ಭಾಗಿಗಳಾಗಬೇಕೆಂದು ಪ್ರಾರ್ಥನೆ ನಾನು ಕೋರಿದೆನು. ಶ್ರೀ ಗುರುರಾಜರನ್ನು ಕುರಿತ ಸಾಹಿತ್ಯವನ್ನು ಶಕ್ತಿ ವ್ಯಂಜನೆಯಿಲ್ಲದೆ ಸದ್ಭಕ್ತಿ ಯುಕ್ತವಾಗಿ ಸಂಪೋಷಿಸುತ್ತಿರುವ ಶ್ರೀ ಭೀಮಕವಿಗಳು “ನಾಸ್ತಿ” ಎನ್ನುವರೇ!! ಆಲಸ್ಯವಿಲ್ಲದೆ “ಅಸ್ತು” ಎಂದುತ್ತರ ವಿತ್ತರು ಅತ್ಯಾನಂದದಿಂದ. ಅವರ ಪ್ರಯತ್ನ ಮೂಲಕ ಈ ಶತಕವು ಪುನರ್ಮುದ್ರಣಾ ಭಾಗ್ಯವನ್ನು ಪಡೆದಿದೆ. ಶ್ರೀ ಗುರುರಾಜರ ಭಕ್ತ ಪರಂಪರೆಗೆ ಪರಮ ಸಂತೋಷವನ್ನು ನೀಡುತ್ತಿದೆ.

ಶ್ರೀ ಭೀಮಕವಿಗಳೂ ಅವರ ಸತೀಮಣಿಯೂ ಸುಕೃತಿಗಳು. ಶ್ರೀಹರಿ ಗುರುಗಳ ಪೂರ್ಣಾನುಗ್ರಹ ಸಂಪತ್ತಿಯಿಂದ ಈ ಆದರ್ಶ ದಂಪತಿಗಳು ಸುದೀರ್ಘಾಯುರಾರೋಗ್ಯ ಭಾಗ್ಯಗಳಿಂದ ಬಾಳಲಿ, ಭಕ್ತಲೋಕಕ್ಕೆ ಸಮಸ್ತ ಸನ್ಮಂಗಳಗಳನ್ನು ಶ್ರೀ ಗುರುರಾಜರನುಗ್ರಹಿಸಲಿ.

|| ಶುಭಂ ಭೂಯಾತ್ ||

ರಾಯದುರ್ಗ

15-12-1968.

ಶ್ರೀ ಗುರುರಾಜರ ಪಾದಸೇವಕ

ಉತ್ತಮೂರು ನಾರಾಯಣರಾವ್

॥ ಶ್ರೀ ಸೀತಾರಾಮಚಂದ್ರಾಯನಮಃ ॥

## ಶ್ರೀ ರಾಘವೇಂದ್ರಗುರುಚರಿತೆ.

ಶ್ರೀ ಗಣಪ ವಿಶ್ವಂಭರಾಖ್ಯನೇ |  
ಯೋಗಿಪರತೀರ್ಥೈಕಪೂಜಿತ |  
ಭೋಗಿಶಯನನೆ ಮೂಲರಾಮನೆ ಬಿಡದೆ ವಂದಿಸುವೆ ||  
ಸಾಗರಜೆ ವಿಧಿ ವಾಯು ಭಾರತಿ |  
ನಾಗವೈರಿ ಫಣೇಂದ್ರ ತಿವರಿಗೆ |  
ಬಾಗಿ ಕರಗಳ ಮುಗಿವೆ ಹರಿಷಣ್ಮಹಿಷಿಯರ ನುತಿವೆ

| ೧ ||

ಗರುಡ ಫಣಿಪತಿ ನೀಲಕಂಠರ |  
ತರುಣಿಯರು ಸುರಪತಿ ರತೀಶರು |  
ಗುರುವು ಸ್ನಾಹಂಕಾರಪ್ರಾಣರು ಸುಖವ ಪಾಲಿಸಲಿ ||  
ವರಸ್ಪಯಂಭುವು ಮುಖ್ಯ ದಕ್ಷೇ |  
ಶ್ವರರು ಶಚಿ ರತಿ ಸರಸ ಹರಿಕಿಂ |  
ಕರರು ಅನಿರುದ್ಧಾದ್ಯರೆಲ್ಲರು ಕೊಡುಗೆ ಮಂಗಳವ

|| ೨ ||

ಪ್ರವಹ ನಾಸಿಕ ವಾಯು ಚಂದ್ರಮ |  
ರವಿ ರವಿಜ ವರುಣಾದಿ ವರ್ಗವು |  
ಕವಿ ವಿಭಾವಸುವುಂ ಪ್ರಸೂತಿಯು ಗಾಧಿಸುತ ಸಹಿತ ||  
ನವ ಮುನೀಶ್ವರ ರೆಲ್ಲ ರೆನ್ನಗೆ |  
ನವನವ ಸುಕವಿತಾ ಪ್ರಸಕ್ತಿಯ |  
ಸನೆಯದಂದಲಿತ್ತು ಪೊರೆಯಲ್ಕೇಳಿ ನಮಿಸುವೆನು

|| ೩ ||

ಜಾತಿ ಯೌವನ ರೂಪು ಕುಶಲತೆ |  
 ನೀತಿ ಶೀಲತೆ ಭಾಗ್ಯಸುಖ ಸಂ |  
 ಜಾತಳಾದಾನಾರಿನಲ್ಲನ ನುಳಿದಿರಲ್ಕಿನ್ನು ||  
 ಪಾತಕದೆ ಸಂಭವಿಸ ದುರಪ |  
 ಖ್ಯಾತಿವೊಂದಿರುತಿರ್ಪ ತೆರದಿಂ |  
 ಭೂತಳದಿ ಗುರುಭಕ್ತಿರಹಿತನ ಜನ್ಮವದು ವ್ಯರ್ಥ

|| ೪ ||

ಗುರುಸುಭಕ್ತಿ ವಿಹೀನರನು ಹರಿ |  
 ಜರೆದು ಬಗೆವನು ನೀಚರೆಂದೇ |  
 ಪರಿಕಿಸಲು ಹರಿ ತನ್ನ ಮರೆತರು ಗುರುಗಳನು ಭಜಿಸೆ ||  
 ಪರಮ ಸಂತೋಷದಲಿ ಅವರನು |  
 ಕರಿಸಿಕೊಳ್ಳುವ ತನ್ನ ಲೋಕಕೆ |  
 ಅರರೆ ಶ್ರೀಹರಿಕರುಣ ನೆಂತುಬಿಡು ಹರಮಹಾದೇವ

|| ೫ ||

ಹಿಂದೆ ಶುಕ್ರನ ಮಾತು ಮೊರಲು |  
 ಬಂದುದೊಡನೆಯೆ ಬಲಿಗೆ ಬಂಧನ |  
 ವಿದಿಗೂ ಪಾತಾಳಲೋಕದೊಳಿರುವನವನಿನ್ನು ||  
 ಮಂದಮತಿಗಳು ಮನದೊಳಿದ ತಾಂ |  
 ತಂದು ನಿಜಭಕ್ತಿಯಲಿ ದಿನದಿನ |  
 ಚಂದದಿಂದಲಿ ಮರೆಯದಲೆ ಭಜಿಸುವುದು ಗುರುವರನ

|| ೬ ||

ಎರಗುವೆನು ಯತಿರಾಜ ಮೌಳಿಗೆ |  
 ಎರಗುವೆನು ಮಂತ್ರಾಲಯಾಧಿಪ |  
 ಗೆರಗುವೆನು ಶ್ರೀಮುನಿಸುಧೀಂದ್ರರ ಹಸ್ತಕಮಲಜಗೆ ||  
 ಎರಗುವೆನು ಭುವನೈಕಪೂಜ್ಯಂ |  
 ಗೆರಗುವೆನು ಶ್ರೀರಾಘವೇಂದ್ರಂ |  
 ಗೆರಗುವೆನು ವರಧರ್ಮಸತ್ಯವ್ರತಗೆ ಭಕ್ತಿಯಲಿ

|| ೭ ||

ಪದಮೊದಲು ವರಮೌಳಿವರೆಗೂ |  
 ಉದಿಸ ನಿಮ್ಮಯರೂಪ ರವಿ ಮ |  
 ದ್ವೈದಯದಲಿ ನಿಲಲಾಗಳೋಡಿತು ದುಷ್ಟತಿಮಿರತತಿ ||  
 ಉದಯವಾಯಿತು ಜ್ಞಾನವದು ಪದ |  
 ಪದಕೆ ಧಾವಿಪುದುತ್ಸುಕತೆ ಮೇಣ್ |  
 ಬುಧವರೇಣ್ಯರ ಗುಣಮಹೋದಧಿ ರತ್ನ ಹುಡುಕಲ್ಕೆ

|| ೮ ||

ನಿಜಯನಗರದಿ ತಿಮ್ಮಭಟ್ಟಾ |  
 ದ್ವಿಜನ ಗೌತಮಗೋತ್ರಜಾತನ |  
 ನಿಜವನಿತೆ ಗೋಪಾಂಬೆಗರ್ಭಸುಸಿಂಧು ಚಂದ್ರಮನಂ ||  
 ಗಜವರದ ವರ ವೇಂಕಟೇಶನ |  
 ಭಜಿಸಿ ಮಗುವಂ ಪಡೆದರದರಿಂ |  
 ಸುಜನ ವೇಂಕಟಭಟ್ಟನೆಂಬಾ ವೆಸರನಿಡಲಾಯ್ತು

|| ೯ ||

ಗುರುಸುಧೀಂದ್ರರು ಶಿಷ್ಯಬೃಂದಕೆ |  
 ವರಸುಧಾಗ್ರಂಥವನು ಪೇಳೊಡೆ |  
 ಸರಿಯು ಪೋಗದೆ ಒಂದುಪದ ಸಂಶಯವು ಬಂದಾಗ ||  
 ಮರುದಿನಸಕೀಪದ್ಯಕರ್ಥವ |  
 ತ್ವರಿತದಿಂದನ್ವಯಿಸಿ ನೀವೆಂ |  
 ದರುಹಿ ಅಜ್ಞೆಯನಿತ್ತುಪಾಠವ ನಿಲಿಸಿ ಕಳುಹಿದರು

|| ೧೦ ||

ಮೊದಲಿನಿಂದಾ ಸುಧೆಗೆ ಟೀಕೆಯ |  
 ಪದಪದಕೆ ಬರೆಯುತ್ತ ಬಂದಾ |  
 ಬುಧನು ವೇಂಕಟಭಟ್ಟನಾದಿನ ಕರಿನತರ ಪದಕೆ ||  
 ಹುದುಗಿದನ್ವಯ ಬರೆದು ಮರುದಿನ |  
 ದುದಯಕಾಲಕೆ ಗುರುವಿಗೊಪ್ಪಿಸೆ |  
 ಮುದದೊಳತ್ತರು ಪರಿಮಳಾಚಾರ್ಯಾಖ್ಯ ವರಬಿರುದ

|| ೧೧ ||

ಪಿರಿಯರಿಂ ಪೆಸಗೊಂಡ ಪಂಡಿತ |  
 ಗುರುವರರ ಸನ್ನಾಮ ಭುವಿಯೆಳು |  
 ಮೆರೆಯತಿದೆ ಪರಿಮಳ ಸುಟೀಕಾಗ್ರಂಥ ಬರೆದುದರಿಂ ||  
 ವರಸುಧೆಯ ಪೇಳ್ವಾಗ ನಿತ್ಯವು |  
 ಪರಮಹಂಸರು ಪರಿಮಳೇಶಗೆ |  
 ಶಿರವಬಾಗಿ ನಮಸ್ಕರಿಸುವರು ಭಕ್ತಿಭಾವದಲಿ

|| ೧೨ ||

ಸೃಧಿವಿಯೊಳ್ ಮನ್ನಾರುಗುಡಿಯಲಿ |  
 ಸೃಧುಳವೈಯಾಕರಣಿ ಪಂಡಿತ |  
 ನತುಳಮತಿ ಘನಭಾಷ್ಯ ಜಿಜ್ಞಾಸವನುಮಾಡಲ್ಕೆ |  
 ಚತುರವಾಕ್ಯಾರ್ಥಗಳೊಳಾತನ |  
 ಮಧಿಸಿ ಪರಿಮಳಕರ್ತ ಗೆಲ್ಲಲು |  
 ಶ್ರುತವದಾಯಿತು ಶ್ರೇಷ್ಠ ಭಾಷ್ಯಾರ್ಥಬಿರುದಾಂಕ

|| ೧೩ ||

ಕಂಡುಬರುತಿಹ ವೃದ್ಧಿಫುಸಿಯೆಂ |  
 ದಂಡಲೆವ ಅದ್ವೈತ ಧೀಮಣಿ |  
 ಶೌಂಡನಾದಾ ಯಜ್ಞನಾರಾಯಣ ಸುದೀಕ್ಷಿತನ ||  
 ಕಂಡುವಾದದೊಳವನ ಸೋಲಿಸಿ |  
 ಪಂಡಿತಂಗಾತಪ್ತ ಮುದ್ರೆಯ |  
 ದಂಡಿಚಂದ್ರ ಸುಧೀಂದ್ರರಲಿ ಕೊಡಿಸಿದನು ಗುರುರಾಯ

|| ೧೪ ||

ನೀಕ್ಷಿತನ ವಾದದಲಿ ಗೆಲ್ಲಲ |  
 ಪೇಕ್ಷೆಯಿಂದಲಿ ಶ್ರೀ ಸುಧೀಂದ್ರರು |  
 ತಕ್ಷಣವೆ ಶಿಷ್ಯಗೆ ಭಟ್ಟಾರ್ಥ ಬಿರುದಿತ್ತು ||  
 ಲಕ್ಷಣಾಪತಿವಾದಭಜಕ ಸ |  
 ಲಕ್ಷಣದಿ ನೀಣೆಯನು ಬಾಜಿಸ |  
 ದಕ್ಷನೆಂದೇ ಹಿಗ್ಗಿ ಕೊಂಡಾಡಿದರು ಮನದಣಿಯೇ

|| ೧೫ ||

ಗುರುಗಳಾಜ್ಞೆಯಕೊಂಡು ಸದಮಲ |  
 ಗುರುವರರು ಗೃಹಮೇಧಿ ಯನಿಸಲು |  
 ಸರಸ ಗುಣಮತಿ ಸತಿ ಸರಸ್ವತಿ ಎಂಬ ಸುದತಿಯನು ||  
 ವರಿಸುತಲಿ ಸಂಸಾರದೋಳ್ತಾ |  
 ವಿರುತಿರಲು ಸಂಜನಿತವಾದುದು |  
 ಪರಗತಿಯಸಾಧನೆಗೆ ಸಲ್ಲುವ ಪುತ್ರ ಸೌಭಾಗ್ಯ || ೧೬ ||

ದ್ವಿಜರ ಸಂತರ್ಪಣೆಯೊಳೊಂದೆಡೆ |  
 ಬಿಜಯನಾಡ್ಡನು ವೇಂಕಟಪ್ಪನು |  
 ಕುಜನ ರವರನು ನೇಮಿಸಿದರಾ ಗಂಧ ತೆಗೆವುದಕೆ ||  
 ನಿಜವತಿಳುಹಲು ವಹ್ನಿಯನು ತಾಂ |  
 ಭಜಿಸಿ ಗಂಧವ ತೆಗೆಯೆ ಲೇಪದಿ |  
 ಸುಜನರೆಲ್ಲರು ತಾಪ ಗೊಂಡೊಡೆ ತಣ್ಣನೆಸಗಿದರು || ೧೭ ||

ದಯದಿ ವರುಣನ ಸೂಕ್ತ ವೇಳ್ವನು |  
 ನಯದಿ ತಾಪವ ಶಾಂತ ಗೊಳಿಸಲು |  
 ಭಯ ಭರಿತ ಭಕ್ತಿಯಲಿ ಎಲ್ಲರು ಪದಕೆ ವಂದಿಸುತ ||  
 ಜಯ ಸುಶಾಂತಿಯ ದಿವ್ಯಮೂರ್ತಿಯೆ |  
 ಜಯ ಸುಶಾಸ್ತ್ರವ ಸಿದ್ಧಿ ಪಡೆದಿಹ |  
 ಹಯವದನ ಪಾದಾಬ್ಜ ಭೃಂಗನೆ ಎಂದು ನುತಿಸಿದರೊ || ೧೮ ||

ವೀಣೆ ನುಡಿಯಿಸೆ ವೇಂಕಟಪ್ಪನು |  
 ವೇಣುಧರ ಬ್ರಹ್ಮಾಣಿತಂತಮ |  
 ತಾಣಗಳ ನುಳಿದಿಲ್ಲಿ ಅನುದಿನವಿರ್ದು ಸುಖಿಸುತಿರೆ |  
 ವೀಣಹೇಳಲಿ ಇದನು ಸಹಿಸದೆ |  
 ಧೇನುಕಾಸುರೆ ವೈರದೇವಿಯು |  
 ದೀನನಂ ಮಾಡಿದಳು ವೇಂಕಟಭಟ್ಟನಂ ಮುಳಿದು || ೧೯ ||

ಜ್ಞಾನಿಮಾನಿ ನಿಧಾನಿ ಪಂಡಿತ |  
 ಗಾನಶೌಂಡನ ಕರೆಸಿ ಸಭೆಯಲಿ |  
 ಸಾನುರಾಗದಿ ಶ್ರೀಸುಧೀಂದ್ರರು ಆಶ್ರಮವನಿತ್ತು ||  
 ಜಾನಕೀವರ ಮೂಲರಾಮನ |  
 ನೀನು ಪೂಜಿಸು ಸರ್ವಕಾಲದಿ |  
 ಸಾನುನಿನ್ನಗೆ ರಾಘವೇಂದ್ರ ಸುತೀರ್ಥ ವೆಸರಲಿ || ೨೦ ||

ಎಂದು ಈವರಿ ಪೇಳಿ ಗುರುಗಳು |  
 ಬಂಧುರದ ಬಹುವಾದ್ಯ ಸಮಿತಿಯೊ |  
 ಳಂದು ಮೆರೆಯಿಸಿ ದಿವ್ಯಚೌಷವ್ಯಾಧಿ ವಿದ್ಯೆಗಳ  
 ಒಂದು ಬಿಡದೇ ಬೋಧಿಸುತೆ ಆ |  
 ನಂದಪಟ್ಟರು ನೆರೆದ ದ್ವಿಜತತಿ |  
 ತಂದು ಸುರಿದರು ಪಾದಕಾಣಿಕೆ ಗುರುವರಂಗಾಗ || ೨೧ ||

ಲೋಕಗುರು ಪತಿಯಾದನೆಂಬಾ |  
 ವಾಕು ಕೇಳುತ ತೊರೆದು ಧೈರ್ಯವ |  
 ಸಾಕು ಇಹಸುಖವೆನುತ ಸರಸತಿ ಸಾಧ್ವಿ ಗುರುಪತ್ತಿ ||  
 ನೂಕಿ ತ್ಯಜಿಸಿದಳಂದು ದೇಹವ  
 ಸೋಕಿತಾಕ್ಷಣ ವಹಿತ ಮರಣದಿ |  
 ಭೀಕರದ ವೈಶಾಚಿ ಜನ್ಮವು ಕರ್ಮ ಬಲದಿಂದ || ೨೨ ||

ಅದನರಿದು ಶ್ರೀ ರಾಘವೇಂದ್ರರು |  
 ಸುದತಿ ಗೊದಗಿದ ಭೂತಜನ್ಮವ |  
 ಸದೆದು ತೇಜಃಪುಂಜ ತಮ್ಮಯ ತಪದ ಶಕ್ತಿಯಲಿ ||  
 ಮುದವ ನೊಸಗುತೆ ಮಡದಿ ಗಾಕ್ಷಣ |  
 ಸದಮಳ ಶ್ರೀಮೋಕ್ಷ ವಿತ್ತರು |  
 ಪದುಳದಲಿ ಹರಿಸೇವಾಗ್ರಣಿಗೇನಸಾಧ್ಯವಿದೆ || ೨೩ ||

ಮೂಲಜಯ ದಿಗ್ವಿಜಯರಾಮರ |  
 ನೀಲಿಸೇವಿತ ವಾಸುದೇವನ |  
 ಲೋಲಸೈಕತ ಮುಷ್ಟಿ ಇವುಗಳ ನಿತ್ಯನಿತ್ಯದಲಿ ||  
 ಮೇಲೆನಿಸ ಬಲಮುರಿಯ ಶಂಖದಿ |  
 ತೀಲವರ ವೇದೋಕ್ತ ನಿಯಮದಿ |  
 ಕಾಲಕಾಲಕೆ ಪೂಜೆ ಗೈಯುವ ಧನ್ಯಗುರು ಪೊರೆಯೈ || ೨೪ ||

ವಾದಿಭೈರವ ವೀರಭದ್ರರ |  
 ಕಾದಿ ಜಯಿಸಿದೆ ಮಾಯಿಗರ ನೀಂ |  
 ಪಾದ ಕೆರಗಿಸಿಕೊಂಡು ಸಾಧನವಿತ್ತುಮನ್ನಿಸಿದೆ ||  
 ಭೇದಮತನೇ ನೇದಸಮ್ಮತ |  
 ವಾದು ದೆಂದಿಗು ವಾಯುಪೂಜಿತ |  
 ಮಾಧವನೆ ಸರ್ವೋತ್ತಮನು ತಾನೆಂದು ಸಾರಿದೆಯೈ || ೨೫ ||

ವ್ಯಾಸತೀರ್ಥರ ಚಂದ್ರಿಕೆಗೆ ವರ |  
 ಭಾಸುರದ ಟೀಕೆಯನು ಬರೆದಾ |  
 ವಾಸುದೇವಾರ್ಚನೆಗೆ ಸಲ್ಲುವ ತಂತ್ರದೀಪಿಕೆಯ ||  
 ವ್ರಾಸ ಮುಕ್ತಾವಳಿಯ ನಿರುಪಮ |  
 ಭಾಷೆಯಲಿ ಪೇಳ್ವ ಜ ಜನಕ ಗಾ |  
 ಕೇಶವಂ ಗರ್ವಿಸಿದೆ ಶ್ರೀಗುರು ರಾಘವೇಂದ್ರ ನನೋ || ೨೬ ||

ಆದವಾನಿಯೊ ಕೋರ್ವ ಬಾಡಬ |  
 ಸಾಧು ವೇಂಕಣ ನೆಂಬ ಬಡವನು |  
 ಪೇದ ಪಡುತಿರೆ ನಿಮ್ಮ ದರುಶನದಿಂದ ಲಾಕ್ಷಣವೆ ||  
 ಸಾದರದಿ ಶ್ರೀವಾಣಿ ಒಲಿದೊಡೆ |  
 ಮೇದಿನೀಶಗೆ ಮಂತ್ರಿಯೆನಿಸಿದ |  
 ಸೋದಿಸಲ್ ಶಿಷ್ಯರನ ನೀಪರಿ ಪೊರೆವರಾರುಂಟು || ೨೭ ||



ಮೃತ್ತಿಕಾಶೌಚವನು ಗೈಯುವ |  
 ಪೊತ್ತಿನಲಿ ತಾಂ ಶಿಷ್ಯನೋರ್ವನು |  
 ಉತ್ತಮರೆ ಕೊಡಬೇಕು ಧನವನು ಮದುವೆಗೆನೆ ನಕ್ಕು ||  
 ಎತ್ತಿಕೊಳ್ಳೆನು ತಿತ್ತ ಮೃತ್ತಿಕೆ |  
 ವಿತ್ತವಾಯಿತು ಭೃತ್ಯನಿಗೆ ಗಡ |  
 ಮತ್ತೆ ನಿರ್ವಿಘ್ನದಲಿ ನಡೆಯಿತು ಮದುವೆ ಮುದದಿಂದ || ೨೮ ||

ಅಸುವಳಿದ ದೇಶಾಯಿ ಕುವರಗೆ |  
 ಎಸಗಿದರು ಜೀವವನು ಭಳರೇ |  
 ವಸುಧೆಯೋಳು ಶ್ರೀ ರಾಘವೇಂದ್ರರ ಕರುಣೆ ಗೆಣೆಯುಂಟೆ ||  
 ಎಸೆವ ಪುಣ್ಯದ ರಾಶಿ ಯನುದಿನ |  
 ಕಸಿಕಸಿದು ಬಳಸಿದರು ಸವೆಯದು |  
 ಕುಶಲ ವೆಲ್ಲಹುದಿವರ ಮರೆತರೆ ಪಾಪಿಜೀವನಕೆ || ೨೯ ||

ಕನಕದಾಸನು ತಾರತಮ್ಯವ |  
 ಮನನ ಮಾಡದೆ ನೀಚ ಕುಲದಲಿ |  
 ಜನನ ವಾಗುತ ಮರುಗುತಲಿ ಕಾಲವನು ಕಳೆಯುತಿರೆ ||  
 ಮುನಿವರನ ದರ್ಶನವ ಗೆಯ್ದಾ |  
 ಬಿನ್ನುಗುಸಾಸಿವೆ ಸೇವೆಮಾಡಲು |  
 ಜನುಮು ಮೂರರ ಪಾಪ ತೊಲಗಿತು ಗತಿಯು ಸಿದ್ಧಿಸಿತು || ೩೦ ||

ಭಕ್ತಪತನೋದ್ಧರಣ ಚರಿತೆಯು |  
 ವ್ಯಕ್ತವಾಗುವ ತೆರೆದೊಳಿಂದಿಗು |  
 ಭುಕ್ತಿಯೋಗವದಾಯುಸಾಸಿವೆ ವ್ರತವಿಶೇಷದೊಳು ||  
 ಶಕ್ತನಾದಪರೋಕ್ಷಜ್ಞಾನಿಗೆ |  
 ಉಕ್ತವಲ್ಲವು ವಿಧಿ ನಿಷೇಧ ವ |  
 ಯುಕ್ತವಾವುದು ಮಿಲ್ಲ ಕೃಷ್ಣ ಪದಾಬ್ಜ ನಿಷ್ಕನಿಗೆ || ೩೧ ||

ಇದಕೆ ಸಾಕ್ಷಿಯು ಬಿಡುರುಹಳ್ಳಿಯ |  
 ಬುಧನು ಚದುರನು ಶಾಸ್ತ್ರವೇತ್ತನು |  
 ಮುದಮುನೀಶ್ವರ ಗ್ರಂಥಕೆಲವಕ್ಕಡುವೆ ಟೀಕೆಯನು ||  
 ವಿಧಿತವಾಗಲು ರಚಿಸಿ ರಾಯರ |  
 ಸದಯಹೃದಯವ ನಂಬಿನೋಡಲು |  
 ಇದಿರೊಳಿಟ್ಟನು ಶ್ರೀನಿವಾಸಾಚಾರ್ಯ ನೆಂಬ ದ್ವಿಜ || ೩೨ ||

ಕುಶಲತೆಗೆ ಮೆಚ್ಚುತ್ತಬಂದಾ |  
 ವಸುಧೆಸುರನಿಗೆ ರಾಘವೇಂದ್ರರು |  
 ಎಸೆವ 'ತೀರ್ಥ' ಪದ್ಯಕೆ ಬಿರುದಂ ಪಾಲಿಸಿದ ರೊಡನೆ ||  
 ಧಿಷಣವರ್ಯರು ಪಜ್ಜಿಭೋಜನ |  
 ವೆಸಗೆ ಸಾಸಿವೆ ವ್ರತದೊಳಾಗದು |  
 ರಸವನುಳವನುಎಂದು ಬಿನ್ನಸಗೈದನಾಚಾರ್ಯ || ೩೩ ||

ಧೀಮತಿಯು ಸ್ವಗ್ರಾಮ ಸೇರುತೆ |  
 ಆಮಹಾವತಿ ಯಾದವರ್ಯ |  
 ಸ್ವಾಮಿ ವಿದ್ಯಾಗುರುವಿ ಗಭಿವಂದಿಸಲು ಶಿಷ್ಯನಿಗೆ ||  
 ತಾಮಸನೆ ಸ್ವೋತ್ತಮರ ದ್ರೋಹದಿ |  
 ಹೋಮಿಸಿದೆ ನೇಮಾಗ್ನಿ ಗಾಯುವ |  
 ರಾಮ ನಿನ್ನಯ ನೋರೆ ಕಳೆಗುಂದಿಹುದು ಹೋಗಿಂದ || ೩೪ ||

ಫಲವು ಮಂತ್ರಾಕ್ಷತೆಯು ಕಪ್ಪಿವೆ |  
 ನಿಲಲು ಬೇಡವು ತಿರುಗಿ ನಡೆಯುತೆ |  
 ಒಲಿಸಿ ಕರುಣೆ ಯತೀಂದ್ರರಂ ಕ್ಷಮೆಯ ಬೇಡುವುದು ||  
 ಕಲುಷದೂರರು ಮನ್ನಿಪರು ಎನೆ |  
 ತಳಮುಳಿಸಿ ಮರುಗುತ್ತ ಪೋದನು |  
 ಘಳಲನೆ ಶ್ರೀರಾಘವೇಂದ್ರರ ಬಳಿಗೆ ಪಂಡಿತನು || ೩೫ ||

ಅಮ್ಮ ಗುರುಗಳು ಮತ್ತೆ ಇಲ್ಲಿಗೆ |  
 ನಿಮ್ಮನಂ ಕಳುಹಿದರೆ? ಬನ್ನಿರಿ |  
 ಬೊಮ್ಮನಯ್ಯನ ತೀರ್ಥನೈವೇದ್ಯಗಳ ನುಂಬುದಕೆ ||  
 ನಮ್ಮ ಜೊತೆಯಲಿ ಕುಳಿತು ಭುಜಿಸಿರಿ |  
 ಸುಮ್ಮನೇ ಶ್ರಮವಾಯ್ತು ಹರಿಹರಿ |  
 ಉಮ್ಮಳಿಸದಿರಿ ಧರ್ಮಸೂಕ್ಷ್ಮವ ನರಿತು ವರ್ತಿವುದು || ೩೬ ||

ತಪ್ಪು ಎಂದರೆ ಕ್ಷಮಿಸ ಕರುಣದ |  
 ಕುಪ್ಪೆ ಈರಾಘಪ್ಪನಂತಹ |  
 ರಿಪ್ಪರೇ ಭೂವಲಯದಲಿ ನಾಂಕಾಣೆ! ನಾಂಕಾಣೆ ||  
 ತುಪ್ಪಕಡುಬನು ಹಾಕಿ ತಮ್ಮಲಿ |  
 ಬಪ್ಪ ಶರಣರ ವಾಸಲೇಪದ |  
 ಕಪ್ಪುಕರೆಗಳ ಕಳೆದು ಉದ್ಧರಿಸುವರು ದಿನದಿನದಿ || ೩೭ ||

ಬಹುವಿಧದ ಮಾಹಾತ್ಮ್ಯತೋರಿಸಿ |  
 ಬಹುತರದ ವಾದಿಗಳ ಸೋಲಿಸಿ |  
 ಬಹುಕರುಣೆ ಎಂದೆನಿಸಿ ಬಹುಭಕ್ತರ ಸಮುದ್ಧರಿಸಿ ||  
 ಬಹುಶಯಃಕಿರಣಗಳ ಪಸರಿಸಿ |  
 ಬಹು ಜನಕೆ ಇಷ್ಟಾರ್ಥಸಲ್ಲಿಸಿ |  
 ಮಹಿಮುರಿದರು ಕುಂಭಕೋಣದಿ ಪತಿತರನು ಸಲಹಿ || ೩೮ ||

ನೋದ ಮತನರ ಜೊತವನಚಯ |  
 ಶ್ರೀದ ದಿವ್ಯವಸಂತನನುಪಮ |  
 ಸಾಧು ಸುರುಚಿರ ತತ್ತ್ವಭೋಧಾವೋದ ದಾಯಕನಂ ||  
 ಆದರದಿ ನುತಿಸುವೆನು ಭಕುತಿಯ |  
 ಹಾದಿಯಲಿ ನಡೆದಾಡಿ ಸೆನ್ನಯ |  
 ಖೇದವನು ಕಳೆವುದಕೆ ಸುಮತಿಯನಿತ್ತು ಸಲಹುದಕೆ || ೩೯ ||

ತಂತ್ರದೀಪಿಕೆ ಪುರುಷಸೂಕ್ತವು |  
 ಭ್ರಾಂತಿನಾಶಿನಿ ಗೀತೆ ಟಿಪ್ಪಣಿ |  
 ಕಂತುಸಿತ ಶ್ರೀಗಾಮಚಂದ್ರಸ್ತವನ ಮುಂತಾದ ||  
 ಇಂತು ನಾಲ್ಕುಂಪತ್ತುನಾಲ್ಕು ಸ್ತ |  
 ತಂತ್ರಕೃತಿಗಳ ಮಾಡಿ ಭಕ್ತರ |  
 ಅಂತರಂಗವ ಶುದ್ಧಿಮಾಡಿದೆ ಮಂತ್ರಭವನದಲಿ || ೪೦ ||

ಪಿಂತೆಕಾಲದೊ ಳೊಂದುವೇಳೆ ನಿ |  
 ರಂತರ ಕ್ಷಾನುದಲಿ ಪ್ರಜೆಗಳು |  
 ಚಿಂತಿಸುತ್ತಿರೆ ಧಾನ್ಯರಾಶಿಯೊಳಮಿತ ದಯೆಯಿಂದ ||  
 ಯಂತ್ರಶ್ರೀಚಕ್ರವನು ಬರೆಯುತ |  
 ತಂತ್ರಪೂರ್ವಕ ಜಪಿಸಿ ಅಕ್ಷಯ |  
 ನಾಂತಧಾನ್ಯದಿ ಜನವ ನೆಲ್ಲವ ಪೊರದೆ ಧೀಮಂತ || ೪೧ ||

ಪತಿತನಿಗೆ ಶಂಖೋದಕವ ಸು |  
 ವ್ರತಿಯು ಸೇಚನೆಮಾಡಿ ಯವನಿಂ |  
 ದತಿಭಿಕ್ಷವಕೊಳ್ಳಿ ಮೂರ್ಖರದಾಡಿಕೊಳಲಾಗ ||  
 ವ್ಯತಿಕರವದೇನಿಹುದು ಶರಣನ |  
 ಪತಿಕರಿಸೆದವು ಎಂದು ನುಡಿಯುತೆ |  
 ಅತುಳ ಮಹಿಮೆಯ ತೋರಿ ಮೆರೆದಾ ಗುರುವೆ ನಮಿಸುವೆನು || ೪೨ ||

ಇವನದೆಂತು ಪುನೀತ ನೆಂಬಾ |  
 ವಿವರ ತೋರ್ಪೆವು ನೋಡಿರೆನ್ನುತ |  
 ಜನದಿ ಬಿಳಿಬಟ್ಟೆಯನು ಕೇರೆಣ್ಣೆಯಲಿ ಬಳಿಯುತ್ತಿ ||  
 ಅವರ ಇದಿರೊಳ್ ಶಂಖದುದಕದ |  
 ಲವನಚಿಲ್ಲಿ ಕಳಂಕ ವಸ್ತ್ರವ |  
 ಧವಳ ಮಾಡುತೆ ವರಮಹಾತ್ಮ್ಯಯತೋರ್ಧ ಗುರು ಪೊರೆಯೈ || ೪ ||

ಮುಸಲಮಾನನು ನಿಮ್ಮ ದರುಶನ |  
 ದೊಸಗೆಗಾಗಿಯೆ ಮಾಂಸಪಾತ್ರೆಯ |  
 ಮಸುಕಿನಲಿ ತಂದಿತ್ತು ನೈವೇದ್ಯವನು ಮಾಡೆನಲು ||  
 ನಸುನಗುತ ನಿಜಹಸ್ತಜಲದಿಂ |  
 ದೆಸಗಿ ಯದನಂ ತೆರೆದು ನೋಡಲು |  
 ಕುಸುಮ ಫಲಗಳು ಕಂಡುಬಂದುವದೇಂ ತಪೋಬಲವೊ || ೪೪ ||

ತಂದಡಗು ಫಲಪುಷ್ಪವಾಗಲು |  
 ಮಂದಮತಿ ತಾನೆಂದು ಭೂಪನು |  
 ನೊಂದು ನಾನಪರಾಧ ಮಾಡಿದೆ ಯತಿಮಹಾದೇವ !  
 ಮಂದಭಾಗ್ಯನ ನುಡ್ಧರಿಸ ಬೇ |  
 ಕೆಂದು ಬೇಡ್ತುದ ನೀನೆ ನೆಂದನು |  
 ಸಂದೆಯವ ತಾ ತೊರೆದು ಯತಿ ಶ್ರೇಷ್ಠ ನಲಿನಲವಿಂದ || ೪೫ ||

ಇನ್ನು ಮರುಗಲದೇಕೆ ಭೂಪನೆ !  
 ಮನ್ನಿಸುವ ನಪರಾಧವನು ಹರಿ |  
 ಯನ್ನ ತಪವನು ಸಾಧಿಸಲು ವರಮಂತ್ರಭವನೆಂಬ ||  
 ಚನ್ನ ವರಹಜೆ ದಡದಲಿಪಾರ್ |  
 ಸನ್ನು ತಾಮಳ ಗ್ರಾಮವನು ಸಂ |  
 ಪನ್ನ ಕೊಡು ನೀ ನೆನಲು ಕೊಟ್ಟನು ಗುರುವಿ ಗಾಕ್ಷಣವೆ || ೪೬ ||

(ಪೇಳುವೆನು ಗುರುವರನ ಪೂರ್ವದ | ಕೃತ್ಯಾದ ಚರಿತ್ರೆ  
 ಮೂಲಜನ್ಮಾಶ್ರಾನ ಮಹಿಮೆಯ |  
 ಬಾಲಬುದ್ಧಿಗೆ ನಿಲುಕಿದಂತೆ ಯಥಾನುಶಕ್ತಿಯಲಿ ||  
 ಅಲಿಸುತ ಹರ್ಷಿಸುತ ಗುರುಗಳು |  
 ಪಾಲಿಸಲಿ ಭಕ್ತರನು ನಿರತವು |  
 ಮೇಲೆ ನರಹರಿ ಕರುಣ ವಾಗಲಿ ಕೇಳ್ವ ಸುಜನರಿಗೆ || ೪೭ ||

ಪೂರ್ವದೇವರ ವಂಶಜಾತನ |

ಖರ್ವವಿಕ್ರಮ ನಮಿತಹಿಂಸಕ |

ನುರ್ವಿಯೊಳು ಕಡು ಕೂಳನಾ ದಾ ಕನಕಕಶಿಪುವು ತಾ ||

ಸರ್ವಲೋಕವ ಜಯಿಸಿ ಎಲ್ಲ ಸು |

ಪರ್ವರನು ಸೆರೆಯಿಕ್ಕಿ ಬಾಧಿಸೆ |

ಗರ್ವಿತನೊಳುದಸಿದನು ಗುರುಪ್ರಹ್ಲಾದ ನಾಮದಲಿ

|| ೪೮ ||

ಶಂಢಮರ್ಕರು ದನುಜ ಪುತ್ರಗೆ |

ಕಂಡುಬರುವೀ ಪೃಥ್ವಿಹುಸಿಗಡ |

ಗಂಡುಗಲಿ ನಿಮ್ಮಯ್ಯನೇ ಸರ್ವತ್ರಪೂಜ್ಯನೆನೆ ||

ಕಂಡು ವರ ಪ್ರಹ್ಲಾದ ನವರ ವಿ |

ತಂಡ ನಾದವ ತರಿದು ಶ್ರೀಹರಿ ||

ಗಂಡುಗಲಿಗಳ ಗಂಡ ಸರ್ವೋತ್ತಮನು ನಿಜನೆಂದು

|| ೪೯ ||

ಉಳಿದ ಬ್ರಹ್ಮ ಭವಾಧ್ಯ ರೆಲ್ಲರು |

ನಳಿನ ನಾಭನ ದಾಸ ರೆನಿಸರು |

ಜಲಜವಾಸಿನಿ ಸೇವೆ ಗೈಯಲು ರಮಣಿಯಾಗಿಹಳು ||

ಬಳಸಬೇಡಿರಿ ದೈತ್ಯ ಕುಮತವ |

ತಿಳಿಸಿರೈ ಸದ್ವೈತ ತತ್ತ್ವವ |

ಗಳಿಸಿರೈ ಕೀರ್ತಿಯನು ಗುರುಪುತ್ರರ ನೀನೆಂದು

|| ೫೦ ||

ಬೋಧಿಸಿದ ಸದ್ವೈತಮತವನು |

ಸಾಧಿಸಿದರಾ ದೈತ್ಯಪುತ್ರರು |

ಖೇದಗೊಂಡರು ಶಂಢಮರ್ಕರು ನಡೆದ ಸಂಗತಿಗೆ ||

ವೇದಿಸಿದ ರೆಲ್ಲರನು ದಂಡದಿ |

ಅದರೇನಾಯ್ತದನು ಗಣಸದೆ |

ಸಾದರದಿ ಮಾಧವನ ನೆನೆದರು ದನುಜ ಬಾಲಕರು

|| ೫೧ ||

ಅಸುರಬಾಲರು ಗುರುಗಳೊರೆದುದ |

ನಸುರದಿದೊಕ್ಕಟ್ಟಿನಲಿತಾಂ |

ಕೊಸರಿ ವೇಳ್ವರು ನೀವದಮ್ಮಗೆ ವೇಳ್ವಮತಶಾಸ್ತ್ರ ||

ಅಸಿತ ವಿಷದಂತಿಹುದು ಪರಿಕೆನೆ |

ಸ್ವಸುಖ ವಾಗುವು ದುಂಟಿಯದರಿಂ |

ಕಸಿಬಿಸಿಯ ಮಾಡದಿರಿ ಸುಮ್ಮನೆ ಎಂದರರ್ಭಕರು

|| ೫೨ ||

ಒಡನೆ ಬಾಲರು ನುಡಿದ ಮಾತಿಗೆ |

ಜಡಿದುನಿಲ್ಲಿಸಿ ಶಂಡಮರ್ಕರು |

ಫಡೆಫಡೆನ್ನುವ ತೆರದೊಳವರಿಗೆ ಪೆಟ್ಟುನಿಕ್ಕಿದರು ||

ಕಿಡಿಗ ಳುಗುಳುತ ಕಿವಿಯ ಹಿಂಡುತ ||

ನುಡಿಯದಿರಿ ಹರಿನಾಮ ವೆನ್ನಲು |

ಮಿಡುಕದಾ ಬಾಲಕರು ಮಾಧವ ನೆಂದು ಕೂಗಿದರು

|| ೫೩ ||

ಗುರುಗಳೇ ಶಿವನೆಮ್ಮಗುರುಕುಲ |

ಸರಣಿಯಲಿ ತಾನಿರುವನಾದೊದೆ |

ಹರನು ಸರ್ವೋತ್ತಮನು ಎಂಬುದು ಭ್ರಾಂತಿಜಾತವದು ||

ಹಿರಿಯರಲ್ಲವು ನೀವುನೇದದೊ |

ಳೊರೆದುದಂ ನಿಜವಾಗಿ ಪೇಳದೆ |

ನರಕ ಭಾಜನ ವಪ್ಪಸೋಹಂ ನುಡಿಯ ಪೇಳುವಿರಿ

|| ೫೪ ||

ಮಕ್ಕಳೆಂದುದ ಕೇಳಿ ಶಂಡಾ |

ಮರ್ಕರೀ ಪ್ರಹ್ಲಾದ ಬಾಲಕ |

ನಿಕ್ಕಿದೀಸಂಕಟದಿ ನಾವಿನ್ನೆಂತು ಪಾರಹುದು ||

ಉಕ್ಕಿನಲಿ ಸುರವೈರಿ ಎಮ್ಮೆಳು |

ಘಕ್ಕನೇ ರೇಗಿದರೆ ಉಳಿವೆನೆ |

ರಕ್ಕಸಂಗಿದು ಮೊದಲೆ ತಿಳಿವುವು ದುಚಿತವಹುದುಗಡ

|| ೫೫ ||

ಎಂದು ಯೋಚಿಸಿ ವಿಪ್ರರಾಕ್ಷಣ |  
 ಬಂದು ದೊರೆಯಂ ಕಂಡು ನಿನ್ನಯ |  
 ಕಂದ ತಾಂ ಕುಲವೈರಿ ಹರಿ ಸರ್ವೋತ್ತಮನು ಎಂಬ |  
 ಮಂದಭಾಗ್ಯನು ದೈತ್ಯಶಿಶುಗಳ |  
 ನೃಂದಕೆಲ್ಲಾ ಅದನೆ ಪೇಳ್ವಿಹ |  
 ಕೊಂದರೂ ಆನುಡಿಯ ನುಡಿವುದು ಬಿಡರು ಬಾಲಕರು

|| ೫೬ ||

ಒಪ್ಪಿಸಿದೆವೈ ಮಗನ ನಿನಗೆ |  
 ತಪ್ಪು ನನ್ನೊಳಗಿಲ್ಲ ಪ್ರಭುವರ !  
 ಕಪ್ಪು ಮೈಯವ ನಿವಗೆ ಬಡಿಕೊಂಡಿಹನು ಬಿಡಿಸುವೊಡೆ ||  
 ಮುಪ್ಪುರಾರಿಯ ಕೈಯಲಾಗದು |  
 ಬಪ್ಪೆವೈ ನಾ ವೆನುತ ವಿಪ್ರರು |  
 ಸಪ್ಪಳಿಲ್ಲದೆ ತೆರಳಿದರು ನಿಜಗೃಹಕೆ ನಡುಗುತ್ತ

|| ೫೭ ||

ಕಾಲಭೈರವ ನಂತೆ ಕೆರಳುತ |  
 ವೇಳಿದನು ಬಾಲಕಗೆ ದೈತ್ಯ ಕ |  
 ರಾಳರೂಪನು ಎಲೆಲೆ ಎನ್ನಯ ವೈರಿ ನಾಮವನು |  
 ಪೇಳುವಾ ಜಿಹ್ವೆಯನು ತೀಳ್ತದಿ |  
 ಸೀಳಿ ಬಿಸುಟವೆ ನಿನ್ನ ಪಾಡೀಂ |  
 ಬಾಳು ನೀ ನೆಲೆ ಮತ್ಸ್ಯತಾಪವ ಹೊಗಳು ಎಂದಾಗಳ್

|| ೫೮ ||

ಹರನ ಭಜಿಸೆಂ ದಾರ್ಯವಾರ್ಯರು |  
 ಒರೆದ ರೊಮ್ಮಿನ ಗವರು ಮೊದಲೊಳ್ |  
 ಇರಲಿ ನೀಂ ಹರಿಹರರ ನುಳಿದೀ ತೆರದಿ ನಿನ್ನನ್ನೆ ||  
 ಸ್ಮರಿಸು ಎಂಬಾಶಾಸನದ ನುಡಿ |  
 ದುರಿತಮಯ ವದು ದ್ವೈತತತ್ತ್ವವ |  
 ನೆರವುದೆಲೆ ಹರಿದೈವ ಹರ ಗುರುವೆಂದ ನಾ ಬಾಲ

|| ೫೯ ||



ಗುರುಪರಂಪರೆ ಯೊಳಗೆ ರುದ್ರನು |  
 ಮೆರೆದು ಮುಕ್ತಿಗೆ ಮತಿಯ ನೀವನು |  
 ಧರೆಯ ದಾಡೆಯ ಲೆತ್ತಿದಾತನೆ ಮುಕ್ತಿದಾತಗಡ ||  
 ಅರಿತು ನೀ ನಿದ ಸಾಧನದ ಹೆ |  
 ಗುರಿಯ ನನುಸರಿಸುವುದು ಧರ್ಮವು |  
 ಅರಸ ಕೇಳೆಂ ದದನು ತಾಂ ಪೇಳಿದನು ಪ್ರಹ್ಲಾದ || ೬೦ ||

ವರಸುರಭಿ ತಾ ನಿರಲು ನೀಚರು |  
 ಬಡಡು ಮಹಿಷವ ನಾಳ್ವ ತೆರದಲಿ |  
 ಪರಮದೈವನ ತೊರೆದು ಚಿಲ್ಲರೆ ದೇವರನೆ ನಂಬಿ ||  
 ಕುರುಡ ರಂದದಿ ತಿರುಗುತಿಹರವ |  
 ರರಿಯ ರಾತ್ಮಾನಂದ ಬೋಧೆಯ |  
 ನರಕ ಕಿಳಿಸುವ ವೃಥಾನಿರ್ಗುಣಸಿದ್ಧಿಯನೆ ಬಯಸಿ || ೬೧ ||

ದ್ವೇಷಿಹರಿ ತಾನೆಂದು ಪೇಳ್ತೊಡೆ |  
 ದೋಷಗುಣವೇನಿಲ್ಲ ವನನಲಿ |  
 ಪೋಷಕನು ಸರ್ವಾಂತರಾತ್ಮನು ಮತ್ತೆ ಗುಣಪೂರ್ಣ ||  
 ಶೇಷತಲ್ಪನ ಮಹಿಮೆ ತಿಳಿಯದೆ |  
 ಭಾಷ್ಯದೊಳಗನುಚಿತವ ಬಗೆಯುತ |  
 ಕ್ಲೇಶ ಮಾಯಾಪಾಶದಲಿ ಬಿಗಿವಡೆದು ಬಳಲುವರು || ೬೨ ||

ಎಂದು ನುಡಿಯುತ್ತಿದ್ದ ಬಾಲನ |  
 ನಂದು ಗರ್ಜಿಸಿ ದೈತ್ಯಪತಿ ಮುಳ |  
 ಸಿಂದಲೊಡನೆಯ ಕ್ರೂರಭೃತ್ಯರ ಕೂಗಿ ಕರೆಸುತ್ತ ||  
 ಕೊಂದುಬಿಡಿ ರಿವನನ್ನು ಪರಿಪರಿ |  
 ಯಿಂದ ಹಿಂಸಿಸಿ ಬಾಧೆ ಪಡೆಯಿಸಿ |  
 ಎಂದು ಕಟ್ಟಾಣತಿಯ ಗೈಯುತ ಕಳುಹಿದನುಚರರ || ೬೩ ||

ಕೆಟ್ಟ ಕಟುಕರು ಭೂಪನಾಚ್ಛೇಯೋ |  
 ಳೆಟ್ಟರವನಂ ಶೂಲದಿಂದಲಿ |  
 ಕಟ್ಟನೆಣಂತೂಗಹೊಯ್ದರು ಬಿಸುಡಿದ ನೆಲಕೆ ||  
 ನಟ್ಟನಸಿಕೊನೆಯಿಂದ ತಿವಿಯುತ |  
 ಬೆಟ್ಟವೇರಿಸಿ ಕೆಳಗೆ ನೂಂಕುತ |  
 ಮೆಟ್ಟಿಸಿದರತಿಮದದಿ ಮೆರೆಯುವ ದಂತಿವರ್ಗದಲಿ || ೬೪ ||

ಉದಧಿಯಲಿ ಬೀಸಾಡಿಬಂದರು |  
 ಕುದಿವ ಎಣ್ಣೆಯ ಲದ್ದಿ ತೆಗೆದರು |  
 ಉದಿತ ಪ್ರಜ್ವಲದಗ್ನಿಯಲಿ ನೆರೆನೊಂಕಿ ಕೆಡಹಿದರು ||  
 ನಿಧನಿಧದ ಬಹುಸರಿಯ ಯಾತನೆ |  
 ಮದಯುತರ ಮಿಗೆಮಾಡೆ ಬಾಲಕ |  
 ನೆದೆಮೊಡೆದು ಹಾ ಜನನಿ ಎನ್ನದೆ ಹರಿಯ ಸ್ಮರಿಸಿದನು || ೬೫ ||

ಲಕ್ಷ್ಯಮಾಡದೆ ಯಾತನೆಗಳ |  
 ತಿಪ್ಪಿಸದೆ ಕ್ರೂರರನು ಕುವರನು |  
 ಪಕ್ಷಿವಾಹನ ಮೊನ ಕೂರ್ಮ ವರಾಹ ರೂಪಗಳಿಂ ||  
 ರಕ್ಷಿಸಿದೆ ಲೋಕಗಳನೆಲ್ಲನು |  
 ಅಕ್ಷಯಾತ್ಮನೆ ನಿತ್ಯವೈಷ್ಣವ |  
 ಪಕ್ಷಪಾತಿಯ ದೈತ್ಯಮದಗಜ ಹರಿಯೆ ಹರಿಯೆಂಬ || ೬೬ ||

ಇನಿತು ಸ್ತೋತ್ರವಗೈಯುತಲಿ ಯಾ |  
 ದನುಜತನುಜನು ಅಣುವಿ ನೊಳಗುಂ |  
 ವನಜಸಂಭವನಯ್ಯ ನಾ ರೂಪಗಳ ನೆರೆನೋಡಿ ||  
 ಮನದಿ ವಿಸ್ಮಯ ಗೊಂಡು ಹರುಷದಿ |  
 ತನುವ ನಲುಗಿಸಿ ನಿಜಕರಂಗಳ |  
 ನನಿಲ ಸೇವಿತ ಪಾದಪದ್ಮಕೆ ಮುಗಿವ ನನವರತ || ೬೭ ||

ಹಿಂಸಕರು ಸಲೆನೋಡಿ ಮನದಿ ಪ್ರ |

ಶಂಸೆಯನೆ ತಾಂ ಮಾಡಿ ಹೃದಯದಿ |

ಸಂಶಯವು ಉದಿಸಲ್ಪೆ ನಡುಗುತ ಲವನ ಕರೆದೊಯ್ದು ||

ವಂಶವರ್ಧಕ ತನುಜನನು ಸುರ |

ಹಿಂಸಕನ ಮುಂದಿರಿಸಿ ಪೇಳ್ವರು |

ಹಂಸನೋಪಾದಿಯಲಿ ಚರಿಸುವನೆಂದು ಬೇಸರದೆ

|| ೬೮ ||

ಪದಕೆ ಎರಗಿದೆಯ್ಯ ದೇವನೆ |

ಇದಕೆ ನಿನ್ನಯಸೂನು ಜೀಯನೆ |

ಎದೆವೊಡೆದು ತ್ರಾಣಂಗ ಳ್ಲದೆ ಬಾಡಿ ಬೆಂದಿಹೆವು ||

ಹೃದಯ ತತ್ತರಿಸುವುದು ತಡೆಯದೆ |

ಸದಯಕೊಡು ಅಪ್ಪಣೆಯ ನೆಮ್ಮಗೆ |

ಸದನಸೇರುವೆನೆಂದು ನುಡಿಯುತೆ ತೆರಳಿದರು ತ್ವರದಿ

|| ೬೯ ||

ಹರಿಯ ಬಿಂಬವ ಬಿಡದೆ ನೋಡುವ |

ತಿರುತಿರುಗಿ ಕಣ್ಣುಚ್ಚಿ ತೆರೆಯುವ |

ಅರಿವು ಮೈಮೇಲಿಲ್ಲ ಎಲ್ಲಿಹೆ ನೆಂಬ ಸ್ಮೃತಿಯಿಲ್ಲ ||

ಸರಿವ ತೂಗುವ ನೆರಡು ಕೈಯ್ಯಳ |

ಭರದಿಜೋಡಿಸಿ ನಕ್ಕು ನಮಿಸುವ |

ನರರೆ ! ಶಿಶುವನು ನೋಡಿ ದಾನವನೈಪತಿ ಗರ್ಜಿಸಿದ

|| ೭೦ ||

ಎಲವೊ ಸೂಕರವೇಷ ಹಾಕಿದ |

ಕುಲಕೆಡುಕನಂ ನೆನೆದು ಹಲುಬುವೆ |

ಜಲಧಿ ಮಧ್ಯದಿ ವಾಸಮಾಡುತೆ ಕಳ್ಳನಂದದಲಿ ||

ತಲೆಯ ರಕ್ಷಿಸಿ ಕೊಂಬ ಹೇಡಿಯ |

ಬಲು ಬಲಾನ್ವಿತ ನೆಂದು ಹೊಗಳುವ |

ಹಲವು ಬಗೆಗಳ ಲವನ ತುತಿಸುವೆ ಭಟ್ಟ ನಂದದಲಿ

|| ೭೧ ||

ಈಗ ನಿನ್ನಂ ವಧಿಸುವೆನು ನೀಂ |

ಕೂಗು ನೆರೆವಾಗೆಂದು ಹರಿಯನು |

ಬೀಗಿ ಬಂದೊಡೆ ತಾಗಿ ಕೆಡಹುವೆ ನವನ ಮಾರ್ಮಲೆತು ||

ಆಗ ಲಿದನಂ ನೋಡಿ ಬಿಡುವೆನು |

ರೋಗದಂದದೊ ಳೆನ್ನ ವಂಶದಿ |

ಕಾಗೆ ಜನಿಸಿದೆ ನೀನು ತೋರೆಲ್ಲಿಹನು ಹರಿಯೆಂದ

|| ೭೨ ||

ಎಲ್ಲಿಹನು ಹರಿಯೆಂದು ಕೇಳ್ವೆಯ |

ಎಲ್ಲಿ ನೋಡಿದ ರಲ್ಲಿ ಇರುವನು |

ಇಲ್ಲದಾ ಸ್ಥಳಿಲ್ಲ ಹರಿ ಸರ್ವತ್ರ ವ್ಯಾಪಕನು ||

ಬಲ್ಲಿದನು ಭಕ್ತೈಕ ಪಾಲನು |

ಕ್ಷುಲ್ಲ ಜೀವರೆ ಹಲ್ಲು ಮುರಿವನು |

ಸಲ್ಲದೈ ಶ್ರೀಹರಿಯ ಮೇಲಣ ಹಗೆಯು ಎನೆಮಗುವು

|| ೭೩ ||

ಮೂರು ಲೋಕಗ ಳೆನ್ನ ದರ್ಪಕೆ |

ಕಾರಿಕೊಂಬುವು ರಕುಶವನು ಹರಿ |

ಶೂರನೆಂದೇ ಲಕ್ಷ್ಮ್ಯ ಮಾಡದೆ ಮಾತ ನಾಡುವೆಯಾ ||

ತೋರು ಈ ಕಂಬದಲಿ ನಿನ್ನ ವಿ |

ಕಾರಿದೇವನ ನಿಲ್ಲ ದಿದೊಡೆ |

ಕೂರಸಿಗೆ ಬಲಿನಿನ್ನ ಗೈಯುವೆ ನೆಂದ ನಾ ದನುಜ

|| ೭೪ ||

ತಲ್ಲಣಿಸಿತಾಸ್ಥಾನ ಪರಿಜನ |

ನೆಲ್ಲ ಮೋಡಿತು ಕಂಡದಿಕ್ಕಿಗೆ |

ಕೊಲ್ಲುವನು ಗತಿಯೇನು ಯಂದಳೆದಳು ದನುಜಪತಿ ||

ಬಲ್ಲಿದನು ಪ್ರಹ್ಲಾದ ಬಾಲನು |

ಸಲ್ಲಲಿತಭಕ್ತಿಯಲಿ ಕರೆದನು |

ಯಲ್ಲಿನೋಡಿದರಲ್ಲಿಯಿರುವಾ ವಾಸುದೇವನನು

|| ೭೫ ||

'ಬಾ' ಯೆನುತ ನುಡಿದಾಕ್ಷಣವೆ ಹರಿ |  
 'ಓ' ಯೆನುತ ಕಂಬವನು ಒಡೆಯುತ |  
 ಕಾಯ ಬಂದನು ಭಕ್ತ ನರಸಿಂಹರೂಪದಲಿ ||  
 ಬಾಯ ಬಿಟ್ಟಿತು ಮೂರು ಲೋಕವು |  
 'ಹೂ'ಯೆನುತ ಮಾಮೂಲಿತ ರಕ್ತಸ |  
 ರಾಯನನು ನೋಡುತ್ತ ಹರಿ ತಾಂ ಪಿಡಿದ ನತಿಭರದಿ || ೨೬ ||

ಎಳೆದು ಹೊಸ್ತಿಲಿ ನೆಡೆಗೆ ಕಾಯವ |  
 ನೆಳೆದು ತೊಡೆಮೇಲಿರಿಸಿ ಕೋಪದಿ |  
 ಅಲಘುಭುಜಬಲಖಲನ ಪೊಡೆಯನು ಸೀಳಿದನು ನಖದಿ ||  
 ಪ್ರಳಯಕಾಲದ ಭೈರವನನುರೆ |  
 ಹಳವ ರೂಪವ ನಾಂತು ದರ್ಪದಿ |  
 ಭಳರೆ ! ಕರುಳಿನ ಮಾಲೆ ತಾಳ್ದನು ವಿಮಲ ವನಮಾಲಿ || ೨೭ ||

ಲಕುಮಿ ವಿಧಿ ಪವಮಾನ ಶಂಕರ |  
 ಸಕಲಸುರ ರತಿ ಭಯದಿ ಹರಿಯಂ |  
 ಭಕುತಿಯಿಂ ಸ್ತುತಿಮಾಡಿದರು ಪ್ರಹ್ಲಾದ ನಿಂತೆಂದ ||  
 ಸುಕರ ನಾಯಿತು ಕ್ರೂರ ನಳಿದನು |  
 ಸಕಲ ಲೋಕಂಗಳನು ರಕ್ಷಿಸೆ |  
 ವೆಕುತ ವಾಗಲಿ ಶಾಂತರೂಪವು ದೀನಜನಬಂಧೂ ! || ೨೮ ||

ಪುಟ್ಟನಾಡಿದ ಮಾತು ಮೊರೆದೆ |  
 ಜಟ್ಟಿಸಿರಿ ನರಸಿಂಗ ಮೂರುತಿ |  
 ಕಟ್ಟಿದನು ಪ್ರಹ್ಲಾದರಾಯಗೆ ರಾಜ್ಯಪಟ್ಟವನು ||  
 ಕೊಟ್ಟ ನಭಯವ ಭಕ್ತನಿಗೆ ಮಿಗೆ |  
 ಕಟ್ಟಳೆಯ ಮಾಡಿದನು ಪ್ರೇಮದಿ |  
 ದಿಟ್ಟ ನೀಂ ನಾಲ್ವತ್ತು ಸಾಸಿರ ವರುಷ ಸುಖಿಸೆಂದು || ೨೯ ||

ಕುಂದು ಕೊರತೆಗಳಿಲ್ಲ ದಂದದಿ |  
 ಕಂದ ಸಾಮ್ರಾಜ್ಯವನು ಸಲಹಲು |  
 ಬಂದಪುಣ್ಯವು ವೇರ್ಚಿ ಮಿತಿಮೀರುವುದು ಸಾಧನಕೆ ||  
 ಅಂದು ನೀ ಮತ್ತೊಂದು ಜನುಮದಿ |  
 ನಿಂದು ಯತ್ಯಾಶ್ರಮದಿ ಸೇವಕ |  
 ಬೃಂದ ದಿಷ್ಟಾರ್ಥಗಳ ನೀವುದು ಜಗವು ಬೆರಗಾಗಿ

|| ೮೦ ||

ಅಂದಿ ಗೆನ್ನನು ಭಕ್ತಿ ಪೂರ್ವಕ |  
 ವಂದ ನಾರ್ಚನೆ ಯಿಂದ ಮೆಚ್ಚಿಸಿ |  
 ಮುಂದೆ ಯಾ ಪುಣ್ಯದಲಿ ಮತ್ತಿನ್ನೊಂದು ಜನ್ಮವದು ||  
 ಸಂಧಿಸಲು ಕರ್ನಾಟ ದೇಶದಿ |  
 ನಿಂದು ನೀಂ ಯತಿರಾಜ ನಾಗುತೆ |  
 ಮುಂದಿ ಬಂದೋಲೈಸೆ ವರಗಳ ನೀಡು ನೀ ನೆಂದ

|| ೮೧ ||

ಕೇಶವನ ಶಾಸನದಿ ರಾಜ್ಯವ |  
 ಬೇಸ ರಿಲ್ಲದೆ ಸಲಹಿ ಗೃಹದನ |  
 ಶೇಷಯಜ್ಞ ಸುನಿಕರವನು ಪ್ರಹ್ಲಾದ ಗುರುವರನು ||  
 ಆಸುದೇಶ ಸ್ಥಳವೆ ಈಗಿನ |  
 ಭಾಸಮನ್ವತ ಮಂತ್ರಭವನವು |  
 ವಾಸಿಸಲು ಗುರುರಾಯ ಕೇಳ್ದು ಕಡುವೆ ಕಾರಣವು

|| ೮೨ ||

ರಾಘವೇಂದ್ರರೆಮುನ್ನ ಜನುಮದೊ |  
 ಳಾಗಿ ತಾ ಬ್ರಹ್ಮಣ್ಯತೀರ್ಥಸು |  
 ಯೋಗಿ ಕರಪದ್ಮಜರು ಕನ್ನಡನಾಡಿನೊಳ ಗುದಿಸಿ ||  
 ತ್ಯಾಗಶೀಲ ಪುರಂದರಾದಿ ಸು |  
 ಭಾಗವತರುಂ ಭೂಪರುಂ ಶಿರ |  
 ಬಾಗಿ ಸೇವಿಸೆ ದಾಸಕೂಟದಿ ತೋರಿದರು ಮಹಿಮೆ

|| ೮೩ ||

ವಾದಿರಾಜರು ಶಿಷ್ಯರಾಗುತೆ |

ಓದಿಕೊಂಡರು ವಿಜಯನಗರದಿ |

ವಾದಿಗಳನುರೆಗೆದ್ದು ಜಯಭೇರಿಯನೆ ಹೊಡೆಸಿದರೂ ||

ತೋದ ಕೋಳಿಗಳಂತೆ ಮುದುರುತೆ |

ಖೇದ ಗೊಂಡರು ಮಾಯಿಗಳು ವರ |

ನೇದ ಗ್ರಂಥಗಳೊರೆದು ಪೊರೆದರು ಪಾಠ್ಯ ಮಂಡಲಿಯ || ೮೪ ||

ಅರ್ಥಜನ ಸುರಭೂಜನುಂ ಪ್ರ |

ತೃರ್ಥಿಗಳಕೇಸರಿಯು ಮಾದಾ |

ತೀರ್ಥವಾದನೆ ದ್ವೈತವಿದ್ಯಾಪೀಠ ಕುಲಪತಿಯೆ ||

ಪಾರ್ಥಸಾರಥಿಯನ್ನು ಪೂಜಿವೆ |

ಕೀರ್ತಿಮಂತನೆ ವ್ಯಾಸರಾಯನೆ |

ಆರ್ತ ರಾದೆಲ್ಲರನು ವೀಕ್ಷಿಸಿ ಪೊರೆವು ದನುದಿನವು || ೮೫ ||

ಕಂಚಿಯೊಳಗೀ ವ್ಯಾಸರಾಯಗೆ |

ಹೊಂಚು ಹಾಕುತೆ ಕುಜನ ರೆಲ್ಲರು |

ಕೊಂಚ ವಾದರು ಯೋಚಿಸದೆ ಮಾತ್ಸರ್ಯ ಬುದ್ಧಿಯಲಿ ||

ವಂಚನೆಯ ಮಾಡುತ್ತ ಗೋಪ್ಯದಿ |

ಹಂಚಿದರು ಗರಳವನು ಪಾಸಕೆ |

ಸಂಚಕಾರವ ನೀವ ದುರ್ವರ್ತಕರ ರೀತಿಯಲಿ || ೮೬ ||

ಪಕ್ಷಿವರವಾಹನನೆ ದೈವವು |

ದಕ್ಷಪವನನೆ ಪರಮಗುರು ಸಂ |

ರಕ್ಷಣೆಗೆ ಭಯವೇನು ಪ್ರಹ್ಲಾದಾಂಶ ಜಾತನಿಗೆ ||

ಭಕ್ಷಣೆಯ ಮಾಡಿದೊಡೆ ವಿಷವದು |

ಕುಕ್ಷಿಯೊಳಗೀ ಜೀರ್ಣ ವಾದುದು |

ಖುಕ್ಷಪತಿ ಯಂದದಲಿ ಕಂಗೊಳಿಸಿದನು ದುಷ್ಟರಿಗೆ || ೮೭ ||

ಗರಳ ವಿಕೃದ ಧೂರ್ತ ಜನರಲಿ |  
 ಸರಳ ಶಾಂತತ್ವವನನು ಬೀರುತೆ |  
 ಪರಮಹಂಸನು ತಿಳಿದನು ಸಾತ್ವಿಕದ ಮರ್ಮವನು ||  
 ಶಿರವಬಾಗುತವಂದಿಸುವೆತವ |  
 ಚರಣ ಯುಗ್ಮಕೆ ವ್ಯಾಸರಾಯನೆ |  
 ಪರಮ ವೈಷ್ಣವಮಣಿಯ ವೈರಾಗ್ಯಾತ್ಮ ಗುಣಖನಿಯ || ೮೮ ||

ಉರಗದಂಷ್ಟದಿ ಮಡಿದ ಧರಣೀ |  
 ಸುರನ ಸುತನಿಗೆ ಜೀವನಿತ್ತಾ |  
 ದರದೊಳವ ರನ್ವಯವ ನುಳಿಸಿದೆ ಗುರುಕುಲೋತ್ತಮ ||  
 ಶರಣಜನ ಪಾಲಕನೆ ಶ್ರೀಮ |  
 ತ್ವರಮಯತಿಕುಲ ದೀಪಕನೆ ನೀಂ |  
 ಕರುಣವುದು ನಿಮ್ಮನ್ನು ಭಜಿಸುವ ಮನವ ನೆನಗಿತ್ತು || ೮೯ ||

ನೇಂಕಟೇಶಾರ್ಚಕರು ಲಾಕಿಕ |  
 ಬಿಂಕದಲಿ ಶ್ರೀಪತಿಯ ಪೂಜೆ ಕ  
 ಳಂಕಿತವು ಮಾಡಿದೊಡೆ ನರಕರ್ಣಾಟಿ ಭೂಪಾಲ ||  
 ಸಂಕಟವ ಪಡುತಿರಲು ಯತಿಪತಿ |  
 ಭೋಂಕನೇ ತಾಪವನು ಕಳೆದಾ |  
 ತಂಕವಿಲ್ಲದೆ ದ್ವಾದಶಾಬ್ದಾರ್ಚನೆಯ ನೀಂ ಗೆಯ್ದೈ || ೯೦ ||

ಮಂದನಾರದಿ ನೇಂಕಟೇಶನ |  
 ನಂದುಪೂಜಿಸಿ ನಡೆವ ಸಮಯದಿ |  
 ಪೊಂದಿಸದೆವಾದಗಳ ಬೆಟ್ಟದೊಳಂಗೆಗಾಲಿಡುತ ||  
 ಒಂದೆ ಭಕುತಿಯ ಲೇರುತಿಳಿಯುತ |  
 ಚಂದ ದಿಂದಲಿ ಪೂಜೆ ಗೈದಾ |  
 ಹಿಂದಿ ನರ್ಚಕಪುತ್ರನಿಗೆ ನೀಂ ಸೇವೆ ಕೊಡಿಯಿಸಿದ್ದೈ || ೯೧ ||



ಧರೆಗೆ ಪುಣ್ಯಸ್ಥಳವದೆನಿಸುವ |

ಹಿರಿಮೆಪಡೆದಾ ಹಂಪೆಯಲಿ ಗುರು |

ವರರು ಯಂತ್ರೋದ್ಧಾರಮಾರುತಿಯನ್ನು ನೆಲೆಗೊಳಿಸಿ ||

ಮರಳಿಕರ್ಣಾಟಕದಮಹಿಯಲಿ |

ಪರಮಗುರು ಪವನಾನರನು ನೀಂ |

ಗಿರಿ ಸರಿ ತ್ತಟ ದೆಡೆಗಳೋಳ್ ಸ್ಥಾಪಿಸಿಹ ವೈಭವದಿ || ೯೨

ರಾಮ ದೂತನ ಭೀಮಸೇನನ |

ಕ್ಷೇಮದಾತನ ಮಧ್ವರಾಯನ |

ರಾಮಣೀಯಕವಾದಮೂರ್ತಿತ್ರಯವ ಸ್ಥಾಪಿಸಿದಾ ||

ಸ್ವಾಮಿ ನಿಮ್ಮನು ಸ್ಮರಣೆ ಮಾಡುವೆ |

ಭಾಮಿನೀಪಟ್ಟದಿಯ ನುಡಿಯುತೆ |

ನೇಮ ನಿಷ್ಠೆಗ ಳೇಕೆ ಹರಿಕಿಂಕರರ ನೆನೆವವಗೆ ? || ೯೩ ||

ಅಂದದಾ ಚಂದ್ರಿಕೆಯ ನಾತ್ಮಾ |

ನಂದತರ್ಕಗ್ರಂಥವನು ಬಲು |

ಪಿಂದೆಬರೆಯುತೆ ವಿಮಲ ಭೇದೋಜ್ಜಿವನವ ನೊರೆದು ||

ಮಂದಮತಿಗಳಿ ಗೆಲ್ಲ ಬುದ್ಧಿಯ |

ತಂದುಕೊಡುತಿಹ ನ್ಯಾಯವನು ಗೋ |

ವಿಂದಕೀರ್ತನೆಗಳನು ಲಿಖಿಸಿದೆ ಗುರುವೆ ಕೊಂಡಾಡಿ || ೯೪ ||

ಮಾಯಾ ವೀ ಜಗವೆಂದು ನುಡಿಯುತೆ |

ಕಾಯ ಸೌಖ್ಯವೆ ನಿತ್ಯವೆಂದಾ |

ಹೇಯ ನಟನೆಗಳನ್ನೆ ಸೋಲಿಸಿ ತರ್ಕತಾಂಡವದಿ ||

ಜೀಯ ಪರಿಪರಿ ಬಿರುದ ಪಡೆದುಮ |

ಜೇಯನೆನಿಸುತ ದ್ವೈತಮತನೇ |

ನ್ಯಾಯವಾದುದ ದೆಂದು ಜಯಭೇರಿಯನು ಹೊಡೆಯಿಸಿದೆ || ೯೫ ||

ವಂದ ನೀಯನೆ ವಿಜಯನಗರದಿ |

ಬಂದಿರಲ್ 'ಕುಹುಯೋಗ' ಭೂಪಗೆ |

ಹೊಂದದಂದದಿ ಮಾಡಿ ಕೃಷ್ಣ ನೃಪಾಲನನು ಸಲಹಿ ||

ಅಂದು ನೀಂ ನೆರವಾದುದಕೆ ನೃಪ ||

ತಂದು ರತ್ನದರಾಶಿಯಂ ಬಿಡ |

ದೊಂದೆರೀತಿಯ ಲೆರೆದು ಸಿಂಹಾಸನವ ನೊಲಿದಿತ್ತ

|| ೯೬ ||

ಇಂತು ಮಹಿಮೆಗಳನು ಗಣಿಸ ಲ |

ನಂತವಾಗಿಯೆ ತೋರಿಹರು ನಾ |

ನೆಂತು ಪೊಗಳಲಿ ಗುರುವನಣುವಿಂಗಣುವು ತೃಣಸಮನು ||

ಸಂತತೊದಲ್ನುಡಿ ಸ್ತಲ್ಪ ವಾಧರು |

ಸಂತಸದಿ ಶಿಶುವಾಕ್ಯವನು ಪಿತ |

ನಂತರಂಗದಿ ತಿಳಿವ ತೆರೆದೊಳು ಗ್ರಹಿಸಿ ಪಾಲಿಪುದು

|| ೯೭ ||

ಮೂರು ಜನುಮದ ರಾಯಚರಿತೆಯ |

ಚಾರು ನವವಿಧ ಭಕ್ತಿಯಿಂದಲಿ |

ಸಾರಿಪೇಳದೆ ನಿದನು ನಿಶ್ಚಲ ಮನದಿ ಕೇಳ್ವರಿಗೆ ||

ಘೇರಪಾಪದ ಭಯವು ತೋರದು |

ಪಾರಿಪೋಪುದು ವೈರಿವರ್ಗವು |

ವಾರಿಜಾಕ್ಷನ ಕರುಣವಪ್ಪುದು ಗುರುಕೃಪೆಯಸಹಿತ

|| ೯೮ ||

ಸೊಲ್ಲುಸೊಲ್ಲಿಗೆ ರಾಘವೇಂದ್ರನೆ |

ಎಲ್ಲ ನಮಗೆಂದೆಂಬ ಸುಜನರಿ |

ಗಿಲ್ಲ ಮುಂದಿನ ಜನುಮದಲಿ ತಾಯ್ತೊಲೆಯ ನುಂಬುವುದು ||

ಎಲ್ಲಿಕರೆದರು ಬರುವ ಭಕುತರಿ |

ಗೆಲ್ಲಪುಣ್ಯವ ನೀವ ತನ್ನಯ |

ಸಲ್ಲಿಲಿತ ಚರಣಾಬ್ಜ ಭಜಕರ ನೆಂದು ಬಿಟ್ಟುಗಲ

|| ೯೯ ||

ಏಳುನೂರ್ಬರಿಸಗಳು ಗುರುಗಳು |  
 ಕೋಲಜಾ ತೀರದಲಿ ಮಹಿಯೊಳು |  
 ಮೇಲೆನಿಸ ಬೃಂದಾವನದಿ ನೆಲೆಗೊಂಡು ನಿಂತಿಹರು ||  
 ಓಲಗವ ಕೊಳುತಿಹರು ನರಹರಿ |  
 ಲೀಲೆಗಳ ಮಹಿಮೆಗಳ ತೋರಿಸಿ |  
 ತೀಲರಿಗೆ ಸಕಲೇಷ್ಟಗಳ ಕೊಡುತಿಹರು ದಿನದಿನದಿ || ೧೦೦ ||

ದೇಶದೇಶದ ನೈಷ್ಠ ವೋತ್ತಮ |  
 ರೇಸೊಜನ ಕಲೆಯುವರು ಶ್ರಾವಣ |  
 ಮಾಸದೊಳಾ ಗಾ ದಿನದಿ ಗುರ್ವಾರಾಧನೆಗೆ ಬಂದು ||  
 ಶ್ರೀಶ ನರಹರಿ ಕೃಷ್ಣ ವೇದ |  
 ವ್ಯಾಸ ಸೀತಾರಾಮ ಗುರುಗಳು |  
 ವಾಸವಾಗಿಹ ದಿವ್ಯ ಬೃಂದಾವನವ ಪೂಜಿವರು || ೧೦೧ ||

ಶ್ರೀಷ್ಠ ಗುರುಬೃಂದಾವನವಜನ |  
 ವಿಟ್ಟು ಪೂಜೆಯಗೈಯೆ ಮಕ್ಕಳು |  
 ಪುಟ್ಟದೊಡನೆಯೆ ಗುರುಸುನಾಮವ ನಿಟ್ಟು ನೋದಿವರು ||  
 ತಿಷ್ಟರೆಲ್ಲರು ಪದದ ಕಾಣಿಕೆ |  
 ಕೊಟ್ಟು ಯೋಗ ಕ್ಷೇಮ ಲಾಭವ |  
 ಕಟ್ಟುವರು ಸ್ವಜ್ಞಾನಕೋಶದೊಳಿಟ್ಟು ಭಕುತಿಯಲಿ || ೧೦೨ ||

ದುಷ್ಟಗ್ರಹ ಬಾಧೆಗಳು ಬಾರವು |  
 ಮುಟ್ಟು ಲರಿಯವು ಹಾವು ಚೀಳ್ಕಳು |  
 ಕೆಟ್ಟಮಾರಿಯು ಸರಿದುಪೋಗುವ ಳಾಗದಪವೃತ್ತ್ಯು ||  
 ಕುಷ್ಟರೋಗವ ರಾಜಯಕ್ಷ್ಮವ |  
 ಮೆಟ್ಟಿಲಹುದೈ ಗುರುವ ಸೇವಿಸೆ |  
 ಅಟ್ಟಹಾಸದಿ ಬಂದುಸೇರುವ ಳಿಂದಿರೆಯು ಗೃಹವ || ೧೦೩ ||

ಕುರುಡನಿಗೆ ಕಣ್ ಕೆವುಡನಿಗೆ ಕಿವಿ |  
 ಬರಡುಮಡದಿಗೆ ಮಗುವು ಕುಂಟೆಗೆ |  
 ಎರಡು ಕಾಲ್ಕಳು ಮೂಕನಿಗೆ ಮಾತೊಡನೆ ಬರುತಿಹವು ||  
 ನಿರತ ಗುರುವಿನ ಸ್ತವನ ಮಾಡಲು |  
 ಪರಿಮಳಾಚಾರ್ಯರನು ನುತಿಸಲು |  
 ಕರುಣೆ ಗುರುವರ ರಾಘವೇಂದ್ರನು ಭಕ್ತ ಸುರಥೇನು || ೧೦೪ ||

ಮೂರು ಜನುಮದ ಪಾಪಹರಚಿತ |  
 ಮೂರು ತಾಪಗಳಿಟ್ಟ ಬಾರವು |  
 ಮೂರು ಕಾಲದಿ ಜಪಿಸಿ ಹರಿ ಅಜ ಹರರು ಹರ್ಷಪರು ||  
 ಮೂರು ವರ್ಗದ ಫಲವು ಲಭ್ಯವು |  
 ಮೂರು ಪ್ರಾರಬ್ಧಗಳ ದೋಷವು |  
 ಬಾರದಿರುವವು ಈ ಚರಿತ್ರೆಯ ನೋದಿ ಕೇಳ್ವರಿಗೆ || ೧೦೫ ||

ಜ್ಞಾನ ಭಕ್ತಿ ಸುಮುಕ್ತಿ ಗೋಸುಗ |  
 ಶ್ರಾನಶುದ್ಧ ಶತಾಸ್ತ ಪದ್ಯಗ |  
 ಳಾನುವೇಳುತ ತುಳಸಿ ಮಂಜರಿ ಯಂದು ಗುರುಗಳಿಗೆ ||  
 ಸಾನುರಾಗದೊಳರ್ಪಿಸಿವೆ ಬಹು |  
 ಮಾನಿಪಂಡಿತರಿದನು ಪರಿಸುತ |  
 ಕಾಣಬಂದಾದೋಷ ತಿದ್ದುತ್ತಿದ್ದರಿವು ದೆನ್ನ || ೧೦೬ ||

ಯನಗೆ ಜನಕನು ಶಂಕರಪ್ಪನು |  
 ವಿನಯವತಿ ಲಕ್ಷ್ಮಮ್ಮ ಜನನಿಯು |  
 ಅನುಜರಾರ್ಥರಿಗ ಗ್ರಜನು ಶ್ರೀಮಧ್ವಕಿಂಕರನು ||  
 ವಿನುತ ವರಜಮದಗ್ನಿ ಗೋತ್ರಜ |  
 ನಿನಿತುದೇವೇಂದ್ರಾಖ್ಯಭೂಸುರ |  
 ನನುನಯದಿ ವೇಳಿದನು ಶ್ರೀಗುರುಚರಿತೆಯನು ಮುದದಿ || ೧೦೭ ||

ಧರೆಗೆವದನದವೋಲು ಮೆರೆಯುವ |  
 ಪುರವು ಕೂರಿಗನೂರು ಕೂರ್ಮನ |  
 ಕರುಣದಿಂ ಶ್ರೀ ಶಾಲಿವಾಹನದಷ್ಟದಶಶತದ ||  
 ವರುಷಮೇಲರ ವತ್ತು ಯದರಲಿ |  
 ಚರಿತ ಬಹುಧಾನ್ಯೈಕ ಶ್ರಾವಣ |  
 ಗುರುದಿನದೊ ಳಿದು ಪೂರ್ಣವಾಯಿತು ಸರ್ವಶುಭದಿಂದ || ೧೦೮

ಮಂಗಳವು ಶ್ರೀಮೂಲರಾಮಗೆ |  
 ಮಂಗಳವು ಶ್ರೀಜಯಕಪುತ್ರಿಗೆ |  
 ಮಂಗಳವು ಶ್ರೀಹನುಮಂಭೀಮಗೆ ಮಧ್ವರಾಯನಿಗೆ |  
 ಮಂಗಳವು ಪ್ರಹ್ಲಾದರಾಯನಿಗೆ |  
 ಮಂಗಳವು ಶ್ರೀವ್ಯಾಸಮೌನಿಗೆ |  
 ಮಂಗಳವು ಮದ್ಗುರುನರ ಶ್ರೀ ರಾಘವೇಂದ್ರನಿಗೆ ||

ರಾಘವೇಂದ್ರಗುರುಚರಿತೆ ಸಂಪೂರ್ಣವು.

|| ಶ್ರೀಕೃಷ್ಣಾರ್ಪಣಮಸ್ತು ||

|| ೞೀ ೞೀ ೞೀ ||

## **PUBLISHERS**

**Sri K. V. Bidarahalli,**  
Special Auditor of C. S.,  
**SIRSI (N K.)**

**Sri L. K. Gad, B. A.,**  
Special Auditor of C. S.,  
**HASSAN**

**Sri K. R. Radhakrishnamoorthy, B.A.B.L.,**  
Land Lord,  
**HOSPET - BELLARY**

**Sri R. Subbiah, B. A.,**  
Land Lord,  
**CHINTAMANI KOLAR**

**Sri Raghavendra Rao, (R. N. Kulakarni)**  
Land Lord,  
**MASARAKAL - RAICHOOR**

*With the Best Compliments from :-*

## **TYREWORKS**

(Expert Tyre retreaders)

Briand Square, Mysore Road., Bangalore-2.

Phone : 24064.

---

---

**ಜೆ. ಹೆಚ್. ಬಿ. ಆಚಾರ್ಯರ ಕೃತಿಗಳು**

- |                                  |      |
|----------------------------------|------|
| 1. ಶ್ರೀ ರಾಘವೇಂದ್ರ ಗುರುಸಾರ್ವಭೌಮರು | 1-00 |
| 2. ಶ್ರೀ ರಾಘವೇಂದ್ರ ಶತಕ            | 0-50 |
| 3. ಗುರು ಸಾರ್ವಭೌಮರು ಮುಕ್ತಿದಾತರೇ ? | 1-00 |
| 4. ಶ್ರೀ ಟೀಕಾ ಕೃತ್ವಾದರು           | 0-25 |

ಬರಲಿದೆ :-

**ಶ್ರೀಹರಿ ಗುರುಸ್ತವನ ಮಾಲಿಕೆ !**